

2011ರ ಕನಾಟಕ ಅಧಿನಿಯಮ ಸಂಖ್ಯೆ 25

ಕನಾಟಕ ಅಂತರ್ಜಾಲ (ಅಭಿವೃದ್ಧಿ ಮತ್ತು ನಿರ್ವಹಣೆಯ ವಿನಿಯಮನ ಹಾಗೂ ನಿಯಂತ್ರಣ) ಅಧಿನಿಯಮ, 2011

ಪ್ರಕರಣಗಳ ಪಟ್ಟಿ

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

ಪ್ರಕರಣಗಳು:

ಅಧ್ಯಾಯ - I

ಪ್ರಾರಂಭಿಕ

1. ಸಂಕ್ಷಿಪ್ತ ಹೆಸರು, ವ್ಯಾಪ್ತಿ ಮತ್ತು ಪ್ರಾರಂಭ ಹಾಗೂ ಅನ್ವಯ
2. ವರಿಭಾಷೆಗಳು

ಅಧ್ಯಾಯ - II

ಪ್ರಾಧಿಕಾರದ ರಚನೆ

3. ಅಂತರ್ಜಾಲ ಪ್ರಾಧಿಕಾರದ ರಚನೆ
4. ಪ್ರಾಧಿಕಾರದ ಸದಸ್ಯರ ಅನರ್ಹತೆ
5. ಸದಸ್ಯರ ಪದಾವಧಿ ಮತ್ತು ಸೇವಾ ಷರತ್ತುಗಳು
6. ಸದಸ್ಯನನ್ನು ತೆಗೆದುಹಾಕುವುದು
7. ಆಕ್ಸಿಕ ಖಾಲಿಸ್ತಾನ ಮುಂತಾದವರ್ಗಗಳು
8. ಪ್ರಾಧಿಕಾರದ ಸಭೆಗಳು
9. ಪ್ರಾಧಿಕಾರದ ಸಿಬ್ಬಂದಿ
10. ಅಂತರ್ಜಾಲದ ಅಭಿವೃದ್ಧಿ ಮತ್ತು ನಿರ್ವಹಣೆಯ ನಿಯಂತ್ರಣ ಹಾಗೂ ವಿನಿಯಮಕ್ಕಾಗಿ ಪ್ರದೇಶಗಳನ್ನು ಅಧಿಸೂಚಿಸುವುದಕ್ಕೆ ಅಧಿಕಾರ
11. ಅಧಿಸೂಚಿತ ಪ್ರದೇಶದಲ್ಲಿ ಅಂತರ್ಜಾಲವನ್ನು ತೆಗೆಯಲು ಮತ್ತು ಬಳಸಲು ಅನುಮತಿಯ ನೀಡಿಕೆ
12. ಅಧಿಸೂಚಿತ ಪ್ರದೇಶಗಳಲ್ಲಿ ಪ್ರಸ್ತುತ ಇರುವ ಬಳಕೆದಾರರ ನೋಂದಣಿ
13. ಕೊರೆಯುವ ಏಜನ್‌ಗಳ ನೋಂದಣಿ
14. ಅನುಮತಿ ಪತ್ರದ ಅಥವಾ ನೋಂದಣಿ ಪ್ರಮಾಣ ಪತ್ರದ ನಿಬಂಧನೆಗಳ ಮಾಪಾರ್ಟು, ತಿಂಡಿಪಡಿ ಅಥವಾ ಅಧಿಕಾರ
15. ಅನುಮತಿ ಪತ್ರವನ್ನು ಅಥವಾ ನೋಂದಣಿ ಪ್ರಮಾಣ ಪತ್ರವನ್ನು ರದ್ದುಗೊಳಿಸುವುದು
16. ಹಣಕಾಸಿನ ಸಹಾಯ, ವಿದ್ಯುತ್ಸ್ಕ್ರೀ ಸಂಪರ್ಕ ಮುಂತಾದವರ್ಗಗಳನ್ನು ಪಡೆಯಲು ಅನರ್ಹತೆ
17. ಅಂತರ್ಜಾಲ ಪ್ರಾಧಿಕಾರದ ಅಧಿಕಾರಗಳು

ಅಧ್ಯಾಯ - III

ನಿರ್ದಿಷ್ಟಗಳು, ಲೆಕ್ಕಪತ್ರಗಳು ಮತ್ತು ಲೆಕ್ಕ ಪರಿಶೋಧನೆ

18. ಪ್ರಾಧಿಕಾರದ ನಿರ್ದಿಷ್ಟಗಳು
19. ಪ್ರಾಧಿಕಾರದ ಬಜೆಟ್
20. ಲೆಕ್ಕಪತ್ರಗಳು ಮತ್ತು ಲೆಕ್ಕ ಪರಿಶೋಧನೆ
21. ವಾರ್ಷಿಕ ವರದಿ

ಅಧ್ಯಾಯ - IV

ಮಳೆ ನೀರಿನ ಕೊಯ್ಲು

22. ಅಂತರ್ಜಾಲದ ಮರುಮೂರಣಕ್ಕೆ ಮಳೆನೀರಿನ ಕೊಯ್ಲು

ಅಧ್ಯಾಯ - V

ಸಂಕೇತ

23. ಅಧಿಕಾರ ಮತ್ತು ಕರ್ತವ್ಯಗಳ ಪ್ರತ್ಯಾಯೋಜನೆ
24. ಅಧಿನಿಯಮದ ಉಲ್ಲಂಘನೆಗೆ ಸಂಬಂಧಪಟ್ಟ ಮಾಹಿತಿಯನ್ನು ಸಾರ್ವಜನಿಕರು ನೀಡುವುದು
25. ಭೂ-ಕಂದಾಯದ ಬಾಕಿಯಂತೆ ಬಾಕಿಗಳ ವಸೂಲಿ
26. ಮಾಹಿತಿ ಮತ್ತು ವಿವರ ಪತ್ರಗಳ ಪ್ರಕಟಣೆಯ ಮೇಲೆ ನಿರ್ಬಂಧ
27. ಆದೇಶಗಳ ಜಾರಿ
28. ಪರಿಹಾರವನ್ನು ಕೇಂದ್ರ ಮಾಡಲು ನಿರ್ವೇಧ
29. ಪ್ರಾಧಿಕಾರದ ಸದಸ್ಯರು ಮತ್ತು ನೌಕರರು ಸಾರ್ವಜನಿಕ ನೌಕರರಾಗಿರುವುದು
30. ಸದ್ಭಾವನೆಯಿಂದ ಕೈಗೊಂಡ ಕ್ರಮಕ್ಕೆ ರಕ್ಷಣೆ
31. ಅಪರಾಧಗಳ ಸಂಜ್ಞಾನ ಮತ್ತು ಅಧಿವಿಚಾರಣೆ
32. ಅಪರಾಧಗಳು ಮತ್ತು ದಂಡಗಳು
33. ಅಪರಾಧಗಳ ರಾಜೀ
34. ಕಂಪನಿಗಳಿಂದ ಅಪರಾಧಗಳು
35. ಸಿವಿಲ್ ನ್ಯಾಯಾಲಯಗಳ ಅಧಿಕಾರ ವ್ಯಾಪ್ತಿಗೆ ಪ್ರತಿಷೇಧ
36. ಬುಲ್ಲಾನೆಗಳನ್ನು ಪ್ರಾಧಿಕಾರದ ನಿರ್ಧಿಗೆ ಜಮೆ ಮಾಡುವುದು
37. ಇತರ ಕಾನೂನುಗಳ ಅಡಿಯಲ್ಲಿನ ಶಿಕ್ಷೆಯು ಪ್ರತಿಷೇಧಿತವಲ್ಲ
38. ನಿಯಮಗಳ ರಚನಾಧಿಕಾರ
39. ವಿನಿಯಮಗಳು
40. ತೊಂದರೆಗಳನ್ನು ನಿರಾರಿಸಲು ಅಧಿಕಾರ
41. ಅಂತಿಮಗಳು

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

2011ರ ಅಧಿನಿಯಮ ಸಂಖ್ಯೆ 25.- ಅಂತರ್ಜಾಲದ ಅಭಿವೃದ್ಧಿ ಮತ್ತು ನಿರ್ವಹಣೆಯನ್ನು

ವಿನಿಯಮನಗೊಳಿಸುವುದಕ್ಕಾಗಿ ಮತ್ತು ನಿಯಂತ್ರಿಸುವುದಕ್ಕಾಗಿ ಭಾರತ ಸರ್ಕಾರದ ಜಲಸಂಪನ್ಮೂಲ ಮಂತ್ರಾಲಯವು 1992ನೇ ವರ್ಷದಲ್ಲಿ, ತರುವಾಯ 1996ನೇ ವರ್ಷದಲ್ಲಿ ಒಂದು ಮಾದರಿ ವಿಧೇಯಕವನ್ನು ಪರಿಚಯಿಸಿತ್ತು. ಇದೇ ಸಂದರ್ಭದಲ್ಲಿ ಕನಾರ್ಕಿಕ ಸರ್ಕಾರವು, ರಾಜ್ಯದಲ್ಲಿ ಕುಡಿಯುವ ನೀರಿಗೆ ಆಧ್ಯತ್ಮ ನೀಡಿ ಕುಡಿಯುವ ನೀರಿನ ಮೂಲಗಳ ಸಂರಕ್ಷಣೆಗಾಗಿ “ಕನಾರ್ಕಿಕ ಅಂತರ್ಜಾಲ (ಕುಡಿಯುವ ನೀರಿನ ಮೂಲಗಳ ಸಂರಕ್ಷಣೆಗಾಗಿ ವಿನಿಯಮನ) ಅಧಿನಿಯಮ, 1999ನ್ನು (2003ರ ಕನಾರ್ಕಿಕ ಅಧಿನಿಯಮ 44)”ಜಾರಿಗೆ ತಂದಿತ್ತು.

ಈ ರಾಜ್ಯದಲ್ಲಿರುವ ಅಧಿಸೂಚಿಸಿದ ಪ್ರದೇಶಗಳಲ್ಲಿ ವಿವೇಚನೆಯಿಲ್ಲದೆ ಅಂತರ್ಜಾಲವನ್ನು ತೆಗೆಯುತ್ತಿರುವುದನ್ನು ನಿಯಂತ್ರಿಸುವುದಕ್ಕಾಗಿ ಒಂದು ಸಾಮಾನ್ಯ ಕಾನೂನನ್ನು ಜಾರಿಗೆ ತರುವುದು ಅವಕ್ಕವೆಂದು ಪರಿಗಳಿಸಲಾಗಿದೆ.

ಪ್ರಸ್ತಾವಿತ ವಿಧೇಯಕವು ಈ ಮುಂದಿನವುಗಳ ಬಗ್ಗೆ ಸಹ ಉಪಬಂಧ ಕಲ್ಪಿಸುತ್ತದೆ, ಎಂದರೆ;

- (i) ಕನಾರ್ಕಿಕ ಅಂತರ್ಜಾಲ ಪ್ರಾಧಿಕಾರದ ರಚನೆ ಮಾಡುವುದು;
- (ii) ಅಧಿಸೂಚಿತ ಪ್ರದೇಶದಲ್ಲಿ ಅಂತರ್ಜಾಲ ತೆಗೆಯುವುದನ್ನು ನಿಯಂತ್ರಿಸುವುದು ಮತ್ತು ನಿರ್ಬಂಧಿಸುವುದು;
- (iii) ನೀರಾವರಿಯ ಉದ್ದೇಶಕ್ಕಾಗಿ ತೆಗೆದ ಕೊರೆಬಾವಿಗಳ ನಡುವೆ ಇರಬೇಕಾದ ಕನಿಷ್ಠ ಅಂತರವನ್ನು ನಿರ್ದಿಷ್ಟಪಡಿಸುವುದು;
- (iv) ಯಾವುದೇ ಪ್ರದೇಶವನ್ನು ಬರಪ್ರದೇಶವೆಂಬುದಾಗಿ ಅಧಿಸೂಚನೆಯ ಮೂಲಕ ಫೋಷಿಸುವುದು; ಮತ್ತು
- (v) ಇತರ ಕೆಲವು ಅನುಷಂಗಿಕ ಉಪಬಂಧಗಳು.

ಆಧ್ಯರಿಂದ ಈ ವಿಧೇಯಕ.

(2011ರ ವಿಧಾನ ಸಭೆಯ ವಿಧೇಯಕ ಸಂಖ್ಯೆ:10, ಕಡತ ಸಂಖ್ಯೆ:ಸಂವ್ಯಶಾಖ 40 ಶಾಸನ 2002)

(ಭಾರತ ಸಂವಿಧಾನದ 7ನೇ ಅನುಸೂಚಿಯ 2ನೇ ಪಟ್ಟಿಯ 17, 18 ಮತ್ತು 32ನೇ ನಮೂದನೆಗಳಿಂದ ಬರುತ್ತದೆ.)

— — —

2011ರ ಕನಾಂಟಕ ಅಧಿನಿಯಮ ಸಂಖ್ಯೆ 25

(2011ರ ಏಪ್ರಿಲ್ ಏಳನೇ ದಿನಾಂಕದಂದು ಕನಾಂಟಕ ರಾಜ್ಯಪತ್ರದ ವಿಶೇಷ ಸಂಚಿಕೆಯಲ್ಲಿ ಮೊದಲು ಪ್ರಕಟವಾಗಿದೆ)

ಕನಾಂಟಕ ಅಂತರ್ಜಾಲ (ಅಭಿವೃದ್ಧಿ ಮತ್ತು ನಿರ್ವಹಣೆಯ ವಿನಿಯಮನ ಹಾಗೂ ನಿಯಂತ್ರಣ)

ಅಧಿನಿಯಮ, 2011

(2011ರ ಏಪ್ರಿಲ್ ಐದನೇ ದಿನಾಂಕದಂದು ರಾಜ್ಯಪಾಲರ ಅನುಮತಿಯನ್ನು ಪಡೆಯಲಾಗಿದೆ)

ಅಂತರ್ಜಾಲದ ಅಭಿವೃದ್ಧಿ ಮತ್ತು ನಿರ್ವಹಣೆಯ ವಿನಿಯಮನ ಮತ್ತು ನಿಯಂತ್ರಣಕ್ಕಾಗಿ ಮತ್ತು ಅದಕ್ಕೆ ಸಂಬಂಧಿಸಿದ ಅಥವಾ ಅದಕ್ಕೆ ಪ್ರಾಸಂಗಿಕವಾದ ವಿಷಯಗಳಿಗಾಗಿ ಉಪಬಂಧ ಕಲ್ಪಿಸಲು ಒಂದು ಅಧಿನಿಯಮ.

ರಾಜ್ಯದಲ್ಲಿ ಅಂತರ್ಜಾಲದ ಅಭಿವೃದ್ಧಿ ಮತ್ತು ನಿರ್ವಹಣೆಯ ವಿನಿಯಮನ ಹಾಗೂ ನಿಯಂತ್ರಣಕ್ಕಾಗಿ ಮತ್ತು ಅದಕ್ಕೆ ಸಂಬಂಧಿಸಿದ ಅಥವಾ ಅದಕ್ಕೆ ಪ್ರಾಸಂಗಿಕವಾದ ವಿಷಯಗಳಿಗಾಗಿ ಉಪಬಂಧ ಕಲ್ಪಿಸುವುದು ಯುಕ್ತವಾಗಿರುವುದರಿಂದ;

ಇದು, ಭಾರತ ಗೊರಾಜ್ಯದ ಅರವತ್ತೇರಡನೆಯ ವರ್ಷದಲ್ಲಿ ಕನಾಂಟಕ ರಾಜ್ಯ ವಿಧಾನಮಂಡಳಿಂದ ಈ ಮುಂದಿನಂತೆ ಅಧಿನಿಯಮಿತವಾಗಲಿ, ಎಂದರೆ :–

ಅಧ್ಯಾಯ - I

ಪ್ರಾರಂಭಿಕ

1. ಸಂಕ್ಷಿಪ್ತ ಹೆಸರು, ವ್ಯಾಪ್ತಿ ಮತ್ತು ಪ್ರಾರಂಭ ಹಾಗೂ ಅನ್ವಯ.— (1) ಈ ಅಧಿನಿಯಮವನ್ನು ಕನಾಂಟಕ ಅಂತರ್ಜಾಲ (ಅಭಿವೃದ್ಧಿ ಮತ್ತು ನಿರ್ವಹಣೆಯ ವಿನಿಯಮನ ಹಾಗೂ ನಿಯಂತ್ರಣ) ಅಧಿನಿಯಮ, 2011 ಎಂದು ಕರೆಯಲಾಗುತ್ತದ್ದು

(2) ಇದು ಇಡೀ ಕನಾಂಟಕ ರಾಜ್ಯಕ್ಕೆ ವ್ಯಾಪ್ತವಾಗುವುದು.

(3) ಇದು ರಾಜ್ಯ ಸರ್ಕಾರವು ಅಧಿಸೂಚನೆಯ ಮೂಲಕ ಗೊತ್ತಪಡಿಸಬಹುದಾದಂಥ 'ದಿನಾಂಕ' ದಿಂದ ಜಾರಿಗೆ ಬರತಕ್ಕದ್ದು ಮತ್ತು ಬೇರೆ ಬೇರೆ ಪ್ರದೇಶಗಳಿಗೆ ಹಾಗೂ ಈ ಅಧಿನಿಯಮದ ಬೇರೆ ಬೇರೆ ಉಪಬಂಧಗಳಿಗೆ ಬೇರೆ ಬೇರೆ ದಿನಾಂಕಗಳನ್ನು ಗೊತ್ತಪಡಿಸಬಹುದು.

1. ಈ ಅಧಿನಿಯಮವು ಅಧಿಸೂಚನೆ ಸಂಖ್ಯೆ: ಸನೀಇ 26 ಅಜ್ಞ 2003, ದಿನಾಂಕ: 13.06.2011ರ ಮೂಲಕ ದಿನಾಂಕ: 20.06.2011 ರಿಂದ ಜಾರಿಗೆ ಬಂದಿದೆ. ಅಧಿಸೂಚನೆಯ ಪಾಠವು ಅಧಿನಿಯಮದ ಕೊನೆಯ ಪುಟದಲ್ಲಿ ನೋಡಬಹುದು.

(4) ಈ ಅಧಿನಿಯಮದ ಉಪಭಂಧಗಳು, ಕುಡಿಯುವ ನೀರಿನ ಸಾರ್ವಜನಿಕ ಮೂಲಗಳ ಸಂರಕ್ಷಣೆಗಾಗಿ ಅಂತರ್ರಜ್ಞಲ ತೆಗೆಯುವುದನ್ನು ನಿಯಂತ್ರಿಸುವ ತತ್ವಾಲಂದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನ ಉಪಭಂಧಗಳ ಜೊತೆಗೆ ಹೆಚ್ಚುವರಿಯಾಗಿರತಕ್ಕದ್ದು ಮತ್ತು ಅವುಗಳ ಮಹತ್ವವನ್ನು ಕಡಿಮೆ ಮಾಡತಕ್ಕದ್ದಲ್ಲ.

2. ಪರಿಭಾಷೆಗಳು.— ಈ ಅಧಿನಿಯಮದಲ್ಲಿ ಸಂದರ್ಭವು ಅನ್ವಯಾ ಅಗತ್ಯಪಡಿಸಿದ ಹೋರತು,—

(ಎ) “ಅಂತರ್ರಜ್ಞಲದ ಕೃತಕ ಮರುಹೊರಣ” ಎಂದರೆ, ಸ್ನೇಸ್‌ಗ್ರಿಫ್ ಪರಿಸ್ಥಿತಿಗಳಲ್ಲಿ ನೀರು ಮತ್ತೆ ಕೂಡಿಕೊಳ್ಳುತ್ತಿದ್ದ ಪ್ರಮಾಣಕ್ಕಿಂತಲೂ ಹೆಚ್ಚಿಗೆಯಾಗಿ ಅಂತರ್ರಜ್ಞಲ ರಾಶಿಯು ಹೆಚ್ಚುವಂತೆ ಮಾಡುವ ಕಾರ್ಯವಿಧಾನ;

(ಬಿ) “ಪ್ರಾಧಿಕಾರ” ಎಂದರೆ, 3ನೇ ಪ್ರಕರಣದ ಅಡಿಯಲ್ಲಿ ರಚಿಸಲಾದ ಕನಾರ್ಟಕ ಅಂತರ್ರಜ್ಞಲ ಪ್ರಾಧಿಕಾರ;

(ಸಿ) “ಉಲ್ಲಂಘನೆ” ಎಂದರೆ, ಒಂದು ನಿಯಮದ, ಕಾನೂನಿನ ಅಥವಾ ನ್ಯಾಯಕ ಆದೇಶದ ಅತಿಕ್ರಮಣ ಅಥವಾ ಉಲ್ಲಂಘನೆ ಅಥವಾ ನಿಯಂತ್ರಕ ಅಗತ್ಯತೆಗಳ ಉಲ್ಲಂಘನೆ ಅಥವಾ ಹೊಣೆ, ವಚನ ಅಥವಾ ಒಪ್ಪಂದವನ್ನು ನೇರವೇರಿಸದಿರುವುದು.

(ಡಿ) ಬಾವಿಗೆ ಸಂಬಂಧಿಸಿದಂತೆ ‘ತೋಡುವುದು/ಕೊರೆಯುವುದು’ ಎಂದರೆ, ಎಲ್ಲಾ ವ್ಯಾಕರಣ ವ್ಯತ್ಯಾಸಗಳೊಂದಿಗೆ ಮತ್ತು ಸಂವಾದಿ ಪದಾವಳಿಗಳೊಂದಿಗೆ, ಹೊಸ ಬಾವಿಗಳನ್ನು ತೋಡುವುದು, ಕೊರೆಯುವುದು ಅಥವಾ ಕೊಳವೆ ಬಾವಿಗಳನ್ನು ಅಥವಾ ಈಗ ಇರುವ ಬಾವಿಗಳಲ್ಲಿ ಕೊರೆಯುವುದು ಒಳಗೊಂಡಂತೆ ಅಂತರ್ರಜ್ಞಲವನ್ನು ಹೊರತೆಗೆಯುವುದಕ್ಕಾಗಿ ಈಗ ಇರುವ ಬಾವಿಗಳನ್ನು ಆಳ ಮಾಡುವುದು ಮತ್ತು (ಸುತ್ತಳತೆ ಮತ್ತು ಗ್ರಾಲರಿ) ಮಾರ್ಪಡಿಸುವುದು.

(ಇ) “ಕೊರೆಯುವ ಏಜೆನ್ಸಿ” ಎಂದರೆ, ಜಲಮೂಲಗಳ ಶೋಧನೆಗಾಗಿ ಅಥವಾ ನೀರನ್ನು ಹೊರತೆಗೆಯುವುದಕ್ಕಾಗಿ ಬಾವಿಯನ್ನು ಕೊರೆಯುವ ಅಥವಾ ತೋಡುವ ಕಾರ್ಯದಲ್ಲಿ ನಿರತವಾದ ಒಬ್ಬ ವ್ಯಕ್ತಿ ಅಥವಾ ಒಂದು ಏಜೆನ್ಸಿ ಅಥವಾ ಒಂದು ಸಂಖ ಅಥವಾ ಒಂದು ಸಂಸ್ಥೆ;

(ಎಫ್) ‘ನಿಷ್ಠಿಯ ಬಾವಿ’ ಎಂದರೆ ಇನ್ನು ಮುಂದೆ ನೀರು ದೊರೆಯದಿರುವ ಅಥವಾ ಒಳಕೆಯಲ್ಲಿಲ್ಲದ ತೆರೆದ ಬಾವಿಗಳು ಅಥವಾ ಕೊಳವೆ ಬಾವಿಗಳು.

(ಜಿ) ‘ವಿಫಲವಾದ ಕೊಳವೆ ಬಾವಿಗಳು’ ಎಂದರೆ, ಅಳವಡಿಸುವ ಸಮಯದಲ್ಲಿ ಪ್ರತಿ ಸೆಕೆಂಡಿಗೆ ಒಂದು ಲೀಟರಿಗಿಂತ ಕಡಿಮೆ (ಅಥವಾ 791 ಗ್ರಾಲನ್ ಪರ್ ಅವರ್) ನೀರು ದೊರೆಯುತ್ತಿರುವ ಕೊಳವೆ ಬಾವಿ.

(ಎಚ್) “ಸರ್ಕಾರ” ಎಂದರೆ, ರಾಜ್ಯ ಸರ್ಕಾರ;

(ಇ) “ಅಂತರ್ರಜ್ಞಲ” ಎಂದರೆ, ಭೂಮಿಯ ಮೇಲ್ಮೈಗಿಂತಲೂ ಕೆಳಗೆ ಒಂದು ಪರ್ಯಾಪ್ತತಾ ವಲಯದಲ್ಲಿರುವಂಥ ಹಾಗೂ ಬಾವಿ ಅಥವಾ ಇನ್ನಾವುದೇ ವಿಧಾನದಿಂದ ಹೊರತ್ತೆ ತೆಗೆಯಬಹುದಾದಂಥ ಇಲ್ಲವೇ ಚಿಲುಮೆ ರೂಪದಲ್ಲಿ ಮತ್ತು ಶೋರೆಗಳ, ನದಿಗಳ ಮೂಲಬರತೆಯ ರೂಪದಲ್ಲಿ ಹೊರಹೊಮ್ಮುವ ಜಲ;

(ಜಿ) ‘ಕೆಳದಜ್ರೆಯ ಗುಣಮಟ್ಟದ ಕೆಲಸ’ ಎಂದರೆ, ಬಾವಿಯ ನಿರ್ವಹಣೆಗೆ ಬಾಧಕವಾಗುವ ನ್ಯಾಯಾರ್ಥಿಕ ಹಂತದಲ್ಲಿ ಕಂಡುಬರುವ ದೋಷಗಳು ಮತ್ತು ತಪ್ಪಿಗಳು.

(ಕೆ) “ಸ್ಥಳೀಯ ಪ್ರಾಧಿಕಾರ” ಎಂದರೆ, ತತ್ವಾಲಂದಲ್ಲಿ ಜಾರಿಯಲ್ಲಿರುವ ಯಾವುದೇ ಕಾನೂನಿನ ಅಡಿಯಲ್ಲಿ ರಚಿತವಾದ, ಒಂದು ನಗರಪಾಲಿಕೆ, ಪುರಸಭೆ, ಪಟ್ಟಣ ಪಂಚಾಯಿತಿ, ಜಿಲ್ಲೆ ಪಂಚಾಯಿತಿ, ತಾಲ್ಲೂಕು ಪಂಚಾಯಿತಿ, ಗ್ರಾಮ

ಪಂಚಾಯಿತಿ, ಕ್ರೀಗಾರಿಕಾ ಉಪನಗರ ಪ್ರಾಧಿಕಾರ, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ, ಅಭಿವೃದ್ಧಿ ಮಂಡಳಿ, ನಗರಾಭಿವೃದ್ಧಿ ಪ್ರಾಧಿಕಾರ, ಯೋಜನಾ ಪ್ರಾಧಿಕಾರ, ಬೆಂಗಳೂರು ನೀರು ಸರಬರಾಜು ಮತ್ತು ಒಳಜರಂಡಿ ಮಂಡಳಿ, ಕನಾಟಕ ನಗರ ನೀರು ಸರಬರಾಜು ಮತ್ತು ಒಳಜರಂಡಿ ಮಂಡಳಿ;

(ಎಲ್) “ಅಧಿಸೂಚಿತ ಪ್ರದೇಶ” ಎಂದರೆ, 10ನೇ ಪ್ರಕರಣದಡಿ ಅಧಿಸೂಚಿತವಾದ ಪ್ರದೇಶ;

(ಎಂ) “ಅನುಮತಿ ಪತ್ರ” (ಪರ್ಮಿಟ್) ಎಂದರೆ, 11ನೇ ಪ್ರಕರಣದ ಅಡಿ ಮಂಜೂರಾದ ಅನುಮತಿ ಪತ್ರ;

(ಎಂ) “ಮಳೆ ನೀರಿನ ಕೊಯ್ಲು” ಎಂದರೆ, ಭೂ ಮೇಲ್ಮೈಯಲ್ಲಿ ಅಥವಾ ಭೂಮಿಯ ಒಳಗೆ ಪ್ರಾಕೃತಿಕ ಜಲಬಂಡಾರಗಳಲ್ಲಿ ಮಳೆ ನೀರನ್ನು ಸಂಗ್ರಹಿಸುವುದು ಮತ್ತು ಒಳಸುವ ವಿಧಾನ;

(ಒ) “ನೋಂದಣಿ” ಎಂದರೆ, 12ನೇ ಪ್ರಕರಣ ಮತ್ತು 13ನೇ ಪ್ರಕರಣದಡಿ ಮಂಜೂರಾದ ನೋಂದಣಿ ಪ್ರಮಾಣಪತ್ರ;

(ಪಿ) “ಅಂತರ್ಜಾಲದ ಒಳಕೆದಾರ” ಎಂದರೆ, ವೃಕ್ಷಗತವಾಗಿ ಅಥವಾ ಇಡಿ ಸಮುದಾಯಕ್ಕಾಗಿ ಗೃಹಬಳಕೆಯನ್ನೂ ಲೋಂಡಂತೆ, ಯಾವುದೇ ಉದ್ದೇಶಕ್ಕಾಗಿ ಅಂತರ್ಜಾಲ ತೆಗೆಯುವ ಅಥವಾ ಒಳಸುವ ಅಥವಾ ಮಾರಾಟ ಮಾಡುವ ಯಾವೊಬ್ಬ ವ್ಯಕ್ತಿ ಅಥವಾ ವ್ಯಕ್ತಿಗಳ ಗುಂಪು ಅಥವಾ ಸರ್ಕಾರದ ಅಥವಾ ಸರ್ಕಾರದ್ದಲ್ಲದ ಒಂದು ಕಂಪನಿ ಅಥವಾ ಉದ್ದೇಶ ಸಂಸ್ಥೆಯು ಸೇರಿದಂತೆ ಒಂದು ಸಂಸ್ಥೆ;

(ಕ್ಕೂ) “ಬಾವಿ” ಎಂದರೆ, ರಾಜ್ಯ ಸರ್ಕಾರ ಅಥವಾ ಕೇಂದ್ರ ಸರ್ಕಾರದ ಪ್ರಾಧಿಕೃತ ಅಧಿಕಾರಿಗಳು, ಅಂತರ್ಜಾಲದ ವ್ಯೇಜಾಣಿಕ ಶೋಧನೆ, ಪರಿಶೋಧನೆ, ಅಭಿವೃದ್ಧಿ, ಪ್ರವರ್ಧನೆ, ಸಂರಕ್ಷಣೆ, ರಕ್ಷಣೆ ಅಥವಾ ನಿರ್ವಹಣೆಗಾಗಿ ತೆಗೆದಿದ್ದನ್ನು ಹೊರತುಪಡಿಸಿ, ವ್ಯಕ್ತಿ ಅಥವಾ ವ್ಯಕ್ತಿಗಳು ಕುಡಿಯುವುದಕ್ಕೆ/ಗೃಹಕ್ಕೆ/ಕ್ರೀಗಾರಿಕಾ/ವಾಣಿಜ್ಯ/ಕೃಷಿ ಒಳಕೆಗಾಗಿ ಅಂತರ್ಜಾಲ ಶೋಧನೆಗೆ ಅಥವಾ ತೆಗೆದು ಒಳಸುವ ಒಂದು ನಿರ್ಮಿತಿ ಮತ್ತು ಇದು ತರೆದ ಬಾವಿ, ಕೊರೆ ಬಾವಿ, ಶೋಡಿದ ಮತ್ತು ಕೊರೆ ಬಾವಿ, ಕೊಳಪೆ ಬಾವಿ, ಶೋಧಿಸುವ ಸ್ಥಳ, ಸಂಗ್ರಹ ಬಾವಿ ನೀರು ಒಳಗೊಡಿಸುವ ಕವಲು, ಮರುಮಾರಣ ಬಾವಿ, ವಿಲೆ ಬಾವಿ ಅಥವಾ ಅವುಗಳ ಯಾವುದೇ ಸಂಯೋಜನೆಗಳು ಅಥವಾ ವೈವಿಧ್ಯಗಳನ್ನು ಒಳಗೊಳ್ಳುತ್ತದೆ.

(ಆರ್) ‘ಸಂತೃಪ್ತ ವಲಯ’ ಎಂದರೆ, ಭೂಮಟ್ಟಿದಿಂದ ಕೆಳಗಿರುವ ಸ್ಥಳ ರಂದ್ರಗಳಲ್ಲಿ ಅಥವಾ ಭೌತಿಕ ಪ್ರದೇಶವು ಬಾವಿ ನೀರಿನ ರೂಪದಲ್ಲಿರುವ ಅಂತರ್ಜಾಲದಿಂದ ತುಂಬಿರುವ ಭೂವಲಯ ಮೇಲ್ಮೈ.

ಅಧ್ಯಾಯ - II

ಪ್ರಾಧಿಕಾರದ ರಚನೆ

3. ಅಂತರ್ಜಾಲ ಪ್ರಾಧಿಕಾರದ ರಚನೆ.- (1) ಈ ಅಧಿನಿಯಮದ ಪ್ರಾರಂಭದ ದಿನಾಂಕದ ತರುವಾಯ, ಆದಷ್ಟು ಬೇಗನೆ, ಸರ್ಕಾರವು, ಅಧಿಸೂಚನೆಯ ಮೂಲಕ, ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಬಹುದಾದ ದಿನಾಂಕದಿಂದ ಜಾರಿಗೆ ಬರುವಂತೆ ಇಡೀ ಕನಾಟಕ ರಾಜ್ಯಕ್ಕೆ, ಬೆಂಗಳೂರಿನಲ್ಲಿ ಕೇಂದ್ರ ಕಳೆರಿಯನ್ನು ಹೊಂದಿರುವ ಕನಾಟಕ ಅಂತರ್ಜಾಲ ಪ್ರಾಧಿಕಾರ ಎಂದು ಕರೆಯಲಾಗುವ ಒಂದು ಪ್ರಾಧಿಕಾರವನ್ನು ರಚಿಸತಕ್ಕದ್ದು.

(2) ಪ್ರಾಧಿಕಾರವು, ಜರ ಮತ್ತು ಸ್ಥಿರ ಸ್ವತ್ತುಗಳೆರಡನ್ನು ಈ ಅಧಿನಿಯಮದ ಉಪಬಂಧಗಳಿಗೊಳಪಟ್ಟು ಆಜ್ಞಾಸುವ, ಧಾರಣ ಮಾಡುವ ಮತ್ತು ವಿಲೆ ಮಾಡುವ ಮತ್ತು ಕರಾರು ಮಾಡಿಕೊಳ್ಳುವ ಮತ್ತು ಸದರಿ ಹೆಸರಿನಿಂದ ದಾವೆ ಹೊಡುವ

ಅಧ್ಯವಾ ದಾವೆಗೆ ಗುರಿಯಾಗುವ ಅಧಿಕಾರವಿರುವ ನಿರಂತರ ಉತ್ತರಾಧಿಕಾರಿಯನ್ನು ಮತ್ತು ಸಾಮಾನ್ಯ ಮೊಹರನ್ನು ಹೊಂದಿದ್ದು ಮೇಲೆ ಹೇಳಿದ ಹೆಸರಿನ ಒಂದು ನಿಗಮಿತ ನಿಕಾಯವಾಗಿರತಕ್ಕದ್ದು.

(3) ಪ್ರಾಧಿಕಾರವು ಈ ಮುಂದಿನ ಸದಸ್ಯರುಗಳನ್ನು ಹೊಂದಿರತಕ್ಕದು, ಎಂದರೆ:-

- (ಎ) ಸರ್ಕಾರದ ಕಾರ್ಯಕ್ರಮ, ಜಲಸಂಪನ್ಮೂಲ ಇಲಾಖೆ, ಸಣ್ಣ ನೀರಾವರಿ, ಕನಾಟಕ ಸರ್ಕಾರ, ಇವರು ಅಧ್ಯಕ್ಷರಾಗಿರತಕ್ಕದ್ದು;
- (ಬಿ) ಏನಿಜ ಮತ್ತು ಭೂವಿಜ್ಞಾನ ಆಯುಕ್ತರು ಅಧ್ಯವಾ ನಿರ್ದೇಶಕರು, ಇವರು ಸದಸ್ಯ ಕಾರ್ಯಕ್ರಮ ಯಾಗಿರತಕ್ಕದ್ದು;
- (ಸಿ) ಕನಾಟಕ ಸರ್ಕಾರದ ಆರ್ಥಿಕ ಇಲಾಖೆಯ ಒಬ್ಬರು ಪ್ರತಿನಿಧಿ;
- (ಡಿ) ಪ್ರಾದೇಶಿಕ ನಿರ್ದೇಶಕರು, ಕೇಂದ್ರ ಅಂತರ್ರಜ್ಞಾನ ಮಂಡಳಿ, ಭಾರತ ಸರ್ಕಾರ;
- (ಇ) ಪ್ರದೇಶದ ಮೇಲೆ ಅಧಿಕಾರ ವ್ಯಾಪ್ತಿಯಿಂಳು ವಿದ್ಯುತ್ ಸರಬರಾಜು ಕಂಪನಿಯ ಚೇಫ್ ಇಂಜಿನಿಯರ್ ದರ್ಜೆಗಿಂತ ಕಡಿಮೆಯಲ್ಲದ ಒಬ್ಬ ಪ್ರತಿನಿಧಿ;
- (ಎಫ್) ಚೇಫ್ ಇಂಜಿನಿಯರ್, ಆರೋಡಿಜಡಿ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ;
- (ಜಿ) ಇಂಜಿನಿಯರ್ ಇನ್ ಚೇಫ್, ಜಲಸಂಪನ್ಮೂಲ ಇಲಾಖೆಯ ಜಲಸಂಪನ್ಮೂಲಗಳ ಅಭಿವೃದ್ಧಿ ಸಂಸ್ಥೆ;
- (ಎಚ್) ರಾಜ್ಯ ಸರ್ಕಾರವು ನಾಮನಿರ್ದೇಶಿಸುವ ಚೇಫ್ ಇಂಜಿನಿಯರ್, ಸಣ್ಣ ನೀರಾವರಿ ;
- (ಎಂ) ಅಧ್ಯಕ್ತರು, ಕನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿ;
- (ಜೆ) ಕೃಷಿ ಆಯುಕ್ತರು / ನಿರ್ದೇಶಕರು, ಕೃಷಿ ಇಲಾಖೆ;
- (ಕೆ) ಮುಖ್ಯ ಮಹಾ ಪ್ರಬಂಧಕ, ರಾಷ್ಟ್ರೀಯ ಕೃಷಿ ಮತ್ತು ಗ್ರಾಮೀಣಾಭಿವೃದ್ಧಿ ಬ್ಯಾಂಕ್, ಬೆಂಗಳೂರು;
- (ಎಲ್) ರಾಜ್ಯ ಸರ್ಕಾರವು ನಾಮನಿರ್ದೇಶಿಸುವ ನಾಲ್ಕು ಜನ ರೈತ ಪ್ರತಿನಿಧಿಗಳು;
- (ಎಂಂ) ಚೇಫ್ ಇಂಜಿನಿಯರ್, ಕನಾಟಕ ನಗರ ನೀರು ಸರಬರಾಜು ಮತ್ತು ಅಭಿವೃದ್ಧಿ ಮಂಡಳಿ;
- (ಎನ್) ಚೇಫ್ ಇಂಜಿನಿಯರ್, ಬೆಂಗಳೂರು ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಳಿ;
- (ಒ) ಸರ್ಕಾರವು ನಾಮನಿರ್ದೇಶಿಸುವ ಅಂತರ್ರಜ್ಞಾನ ಸಂಬಂಧದ ವಿಷಯಗಳಲ್ಲಿ ವಿಶೇಷ ತಿಳುವಳಿಕೆ ಅಧ್ಯವಾ ಪ್ರಾಯೋಗಿಕ ಅನುಭವ ಹೊಂದಿರುವ ಇಬ್ಬರು ಸದಸ್ಯರುಗಳು.

4. ಪ್ರಾಧಿಕಾರದ ಸದಸ್ಯರ ಅನುಹಾತೆ.- (1) ಯಾವೊಬ್ಬ ವ್ಯಕ್ತಿಯು.-

- (ಎ) ಸ್ವೇತಿಕ ಅಧಃಪತನವನ್ನು ಒಳಗೊಳ್ಳುತ್ತದೆಂದು ಸರ್ಕಾರವು ಅಭಿಪ್ರಾಯಪಡುವ ಒಂದು ಅಪರಾಧಕ್ಕಾಗಿ ಸಿದ್ಧದೋಷಿಯಾಗಿದ್ದು, ಕಾರಾವಾಸ ಶೀಕ್ಕೆಗೆ ಒಳಗಾಗಿದ್ದರೆ, ಅಧ್ಯವಾ
- (ಬಿ) ಅಸ್ವಸ್ಥ ಚಿತ್ತದವನಾಗಿದ್ದು, ಸಕ್ಕಮ ನ್ಯಾಯಾಲಯದಿಂದ ಹಾಗೆಂದು ಘೋಷಿತನಾಗಿದ್ದರೆ; ಅಧ್ಯವಾ
- (ಸಿ) ಅನುನ್ಯಾಸ ದಿವಾಳಿಯಾಗಿದ್ದರೆ; ಅಧ್ಯವಾ

(ಡ) ಕೇಂದ್ರ ಸರ್ಕಾರ ಅಥವಾ ಸರ್ಕಾರದ ಸೇವೆಯಿಂದ ಅಥವಾ ಕೇಂದ್ರ ಸರ್ಕಾರ ಅಥವಾ ಸರ್ಕಾರದ ಒಂಟನದಲ್ಲಿರುವ ಅಥವಾ ನಿಯಂತ್ರಣದಲ್ಲಿರುವ ಒಂದು ನಿಗಮದ ಸೇವೆಯಿಂದ ತೆಗೆದುಹಾಕಲಾಗಿದ್ದರೆ ಅಥವಾ ಅನರ್ಹಗೊಳಿಸಿದ್ದರೆ; ಅಥವಾ

(ಇ) ಪ್ರಾಧಿಕಾರದ ಆದೇಶನಿಸಾರ ಮಾಡಲಾದ ಯಾವುದೇ ಕೆಲಸದಲ್ಲಿ ಅಥವಾ ಪ್ರಾಧಿಕಾರದೊಡನೆ ಅಥವಾ ಪ್ರಾಧಿಕಾರದ ಅಡಿಯಲ್ಲಿ ಅಥವಾ ಪ್ರಾಧಿಕಾರದ ಮೂಲಕ ಅಥವಾ ಪ್ರಾಧಿಕಾರದ ಪರವಾಗಿ ಆದ ಯಾವುದೇ ಕರಾರು ಅಥವಾ ಉದ್ಯೋಗದಲ್ಲಿ ತಾನೇ ಪ್ರತ್ಯೇಕವಾಗಿ ಅಥವಾ ಪರೋಕ್ಷವಾಗಿ ಅಥವಾ ತನ್ನ ಪಾಲುದಾರನ ಮೂಲಕ ಯಾವುದೇ ಹೇಳುವುದೇ ಅಥವಾ ಹಿತಾಸಕ್ತಿಯನ್ನು ಹೊಂದಿದ್ದರೆ; ಅಥವಾ

(ಎಫ್) ಪ್ರಾಧಿಕಾರದ ಪರವಾಗಿ ನ್ಯಾಯವಾದಿಯಾಗಿ ನೇಮಕಗೊಂಡಿದ್ದರೆ ಅಥವಾ ಪ್ರಾಧಿಕಾರದ ವಿರುದ್ಧವಾಗಿ ನ್ಯಾಯವಾದಿಯಾಗಿ ಉದ್ಯೋಗವನ್ನು ಅಂಗೀಕರಿಸಿದ್ದರೆ,

- ಅಂಥ ಸದಸ್ಯನು ಪ್ರಾಧಿಕಾರಕ್ಕೆ ನಾಮನಿರ್ದೇಶಶಿತನಾಗಲು ಮತ್ತು ಅಧಿಕಾರೇತರ ಸದಸ್ಯನಾಗಲು ಅನರ್ಹನಾಗಿರತಕ್ಕದ್ದು;

ಪರಂತು, ಒಬ್ಬ ವ್ಯಕ್ತಿಯು ಪ್ರಾಧಿಕಾರದ ವ್ಯವಹಾರಗಳಿಗೆ ಸಂಬಂಧಪಟ್ಟ ಯಾವುದೇ ಜಾಹೀರಾತು ಇರುವ ಯಾವುದೇ ವೃತ್ತಿ ಪತ್ರಿಕೆಯಲ್ಲಿ ಅವನು ಹೇಳುವುದೇ ಅಥವಾ ಹಿತಾಸಕ್ತಿ ಹೊಂದಿರುವ ಕಾರಣ ಮಾತ್ರದಿಂದಲೇ (ಇ) ಖಂಡದ ಅಡಿಯಲ್ಲಿ ಅನರ್ಹನಾಗತಕ್ಕದ್ದಲ್ಲ ಅಥವಾ ಸದರಿ ಖಂಡದ ಅರ್ಥ ವ್ಯಾಪ್ತಿಯೊಳಗೆ ಅವನು ಯಾವುದೇ ಕರಾರು ಅಥವಾ ಉದ್ಯೋಗದಲ್ಲಿ ಯಾವುದೇ ಹೇಳುವುದೇ ಅಥವಾ ಹಿತಾಸಕ್ತಿಯನ್ನು ಹೊಂದಿರುವನೆಂದು ಭಾವಿಸತಕ್ಕದ್ದಲ್ಲ.

5. ಸದಸ್ಯರ ಪದಾವಧಿ ಮತ್ತು ಸೇವಾ ಷರತ್ತುಗಳು. - (1) ರಾಜ್ಯ ಸರ್ಕಾರದ ಇಚ್ಛಾನುಸಾರ ಮತ್ತು 6ನೇ ಪ್ರಕರಣದ ಉಪಬಂಧಗಳಿಗೆ ಒಳಪಟ್ಟು, ಸರ್ಕಾರದಿಂದ ನಾಮನಿರ್ದೇಶಶಿತರಾದ ಅಧಿಕಾರೇತರ ಸದಸ್ಯರು ತಾವು ಪದಧಾರಣ ಮಾಡಿದ ದಿನಾಂಕದಿಂದ ಮೂರು ವರ್ಷಗಳ ಅವಧಿಯವರೆಗೆ ಅಧಿಕಾರದಲ್ಲಿರತಕ್ಕದ್ದು ಮತ್ತು ನಿಯಮಿಸಬಹುದಾದಂಥ ಷರತ್ತುಗಳ ಅಡಿಯಲ್ಲಿ ಮರುನೇಮಕಾತಿಗೆ ಅರ್ಹರಾಗಿರತಕ್ಕದ್ದು.

(2) ಸರ್ಕಾರದಿಂದ ನಾಮನಿರ್ದೇಶಶಿತರಾದ ಅಧಿಕಾರೇತರ ಸದಸ್ಯರು ತಮ್ಮ ಕೈ ಬರಹದಲ್ಲಿ ಸರ್ಕಾರವನ್ನು ಸಂಖೋಧಿಸಿ ಬರೆದ ಪತ್ರದ ಮೂಲಕ ತಮ್ಮ ಸ್ಥಾನಕ್ಕೆ ಯಾವುದೇ ಸಮಯದಲ್ಲಿ ರಾಜೀನಾಮೆಯನ್ನು ಸಲ್ಲಿಸಬಹುದು. ಆದರೆ ತಮ್ಮ ರಾಜೀನಾಮೆಯನ್ನು ರಾಜ್ಯ ಸರ್ಕಾರವು ಅಂಗೀಕರಿಸುವವರೆಗೆ ಅದೇ ಸ್ಥಾನದಲ್ಲಿ ಮುಂದುವರೆಯತಕ್ಕದ್ದು.

(3) ಸರ್ಕಾರದಿಂದ ನಾಮನಿರ್ದೇಶಶಿತಾರಾದ ಅಧಿಕಾರೇತರ ಸದಸ್ಯರು ನಿಯಮಿಸಬಹುದಾದಂಥ ಭೃತ್ಯಗಳನ್ನು ಪಡೆಯಲು ಅರ್ಹರಾಗಿರತಕ್ಕದ್ದು.

6. ಸದಸ್ಯನನ್ನು ತೆಗೆದುಹಾಕುವುದು. - (1) ಒಬ್ಬ ನಾಮನಿರ್ದೇಶಶಿತ ಅಧಿಕಾರೇತರ ಸದಸ್ಯನು. -

- (ಎ) 4ನೇ ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ಅನರ್ಹತೆಗಳಿಗೆ ಒಳಪಡುವುದಾದರೆ; ಅಥವಾ
- (ಬಿ) ಕಾರ್ಯನಿರ್ವಹಿಸಲು ನಿರಾಕರಿಸಿದರೆ ಅಥವಾ ಕಾರ್ಯನಿರ್ವಹಿಸಲು ಅಸಮರ್ಥನಾದರೆ, ಅಥವಾ
- (ಸಿ) ಗೃಹಾಜರಾಗಲು ಅಧ್ಯಕ್ಷರಿಂದ ಅನುಮತಿ ಪಡೆಯದೇ ಪ್ರಾಧಿಕಾರದ ಮೂರು ನಿರಂತರ ಸಭೆಗಳಿಗೆ ಗೃಹಾಜರಾದರೆ; ಅಥವಾ
- (ಡಿ) ಸದಸ್ಯನಾಗಿ ಅವನನ್ನು ಮುಂದುವರಿಸಿದರೆ ಸಾರ್ವಜನಿಕ ಹಿತದ್ವಿಷಿಗೆ ಹಾನಿಯಾಗುತ್ತದೆ ಎಂದು ರಾಜ್ಯ ಸರ್ಕಾರವು ಅಭಿಪ್ರಾಯ ಪಡುವಂತೆ, ತನ್ನ ಸ್ಥಾನವನ್ನು ದುರುಪಯೋಗಪಡಿಸಿಕೊಂಡಿದ್ದರೆ,

- ಸರ್ಕಾರವು ಅಂತಹ ಸದಸ್ಯನನ್ನು ತೆಗೆದುಹಾಕಬಹುದು.

(2) (1)ನೇ ಉಪಪ್ರಕರಣದ (ಎ) ಮತ್ತು (ಡಿ) ಖಂಡಗಳ ಅಡಿಯಲ್ಲಿ ನಾಮನಿರ್ದೇಶಿತ ಅಧಿಕಾರೀತರ ಸದಸ್ಯರನ್ನು ತೆಗೆದುಹಾಕುವ ಆದೇಶವನ್ನು, ಅವರಿಗೆ ತಮ್ಮ ಮನವಿಯನ್ನು ಸಲ್ಲಿಸಲು ಒಂದು ಅವಕಾಶವನ್ನು ಹೊಟ್ಟಿಗೆ ಹೊರತು ಹೊರಡಿಸತಕ್ಕದ್ದಲ್ಲ.

7. ಆಕ್ಸಿಕ ಖಾಲಿಸಾಫ್ ಮುಂತಾದವುಗಳು.— (1) ಯಾವೋಬ್ಬ ಅಧಿಕಾರೀತರ ಸದಸ್ಯನ ರಾಜೀನಾಮೆಯಿಂದ ಅಥವಾ ಅನ್ಯಥಾ ಆಕ್ಸಿಕವಾಗಿ ಯಾವುದೇ ಖಾಲಿಸಾಫ್ ಉಂಟಾದರೆ ಅದನ್ನು ಸರ್ಕಾರವು ನಾಮನಿರ್ದೇಶನದ ಮೂಲಕ ಭರ್ತೀ ಮಾಡಬಹುದು ಮತ್ತು ಹಾಗೆ ನಾಮನಿರ್ದೇಶಿತನಾದ ವ್ಯಕ್ತಿಯು, ಯಾವ ಸದಸ್ಯನ ಸಾಫನದಲ್ಲಿ ತಾನು ನಾಮನಿರ್ದೇಶಿತನಾಗಿರುವನೋ ಆ ಸದಸ್ಯನು ಅಧಿಕಾರ ಸಾಫನವನ್ನು ಹೊಂದಿರುತ್ತಿದ್ದ ಅವಧಿಯವರೆಗೆ ಆ ಅಧಿಕಾರ ಸಾಫನದಲ್ಲಿ ಇರತಕ್ಕದ್ದು.

(2) ಪ್ರಾಧಿಕಾರದ ಯಾವುದೇ ಕ್ರಮ ಅಥವಾ ವ್ಯವಹರಣೆಯು ಅದರ ಸದಸ್ಯತ್ವದಲ್ಲಿ ಯಾವುದೇ ಖಾಲಿಸಾಫ್ ಉಂಟಾಗಿದೆಯೆಂಬ ಅಥವಾ ಪ್ರಾಧಿಕಾರದ ರಚನೆ ಅಥವಾ ಮನಾರಚನೆಯಲ್ಲಿ ಯಾವುದೇ ದೋಷ ಉಂಟಾಗಿದೆಯೆಂಬ ಅಥವಾ ಮೊಕದ್ದಮೆಯ ಗುಣಗಳ ಮೇಲೆ ಪ್ರಭಾವ ಬೀರದಂಥ ಯಾವುದೇ ಅಕ್ರಮವು ಪ್ರಾಧಿಕಾರದ ಕಾರ್ಯವಿಧಾನದಲ್ಲಿ ಉಂಟಾಗಿದೆಯೆಂಬ ಕಾರಣ ಮಾತ್ರದಿಂದಲೇ ಅನೂಜೀತವಾಗತಕ್ಕದ್ದಲ್ಲ.

8. ಪ್ರಾಧಿಕಾರದ ಸಭೆಗಳು.— (1) ಪ್ರಾಧಿಕಾರವು, ಕಡೇಪಕ್ಕ ಮೂರು ತಿಂಗಳಿಗೂಮ್ಲೆಯಾದರೂ ಸಾಮಾನ್ಯವಾಗಿ ಪ್ರಾಧಿಕಾರದ ಕಳೆರಿಯಲ್ಲಿ ಅಥವಾ ಅಧ್ಯಕ್ಷರು ನಿರ್ದರ್ಶಿಸಬಹುದಾದಂಥ ಇತರ ಸ್ಥಳದಲ್ಲಿ ಸಭೆ ಸೇರತಕ್ಕದ್ದು ಮತ್ತು (2), (3) ಮತ್ತು (4)ನೇ ಉಪ ಪ್ರಕರಣಗಳ ಉಪಬಂಧಗಳಿಗೂಳಿಪಟ್ಟ ಸಭೆಯಲ್ಲಿ ನಡೆಯುವ ಕಾರ್ಯಕಲಾಪಗಳಿಗೆ ಸಂಬಂಧಿಸಿದಂತೆ ವಿನಿಯಮಗಳ ಮೂಲಕ ಉಪಬಂಧಿಸಬಹುದಾದಂಥ ಪ್ರಕ್ರಿಯಾ ನಿಯಮಗಳನ್ನು ಪಾಲಿಸತಕ್ಕದ್ದು.

(2) ಅಧ್ಯಕ್ಷರು ಅಥವಾ ಅವರ ಗೈರುಹಾಜರಿಯಲ್ಲಿ ಹಾಜರಿರುವ ಸದಸ್ಯರ ಪ್ರಕ್ರಿಯಿಂದ ಆಯ್ದುಯಾದ ಯಾವೋಬ್ಬ ಸದಸ್ಯರು, ಪ್ರಾಧಿಕಾರದ ಸಭೆಯ ಅಧ್ಯಕ್ಷತೆ ವಹಿಸತಕ್ಕದ್ದು.

(3) ಸರ್ಕಾರದ ಅಧಿಕಾರಿಯಾಗಿರುವ ಯಾವೋಬ್ಬ ಸದಸ್ಯನು, ಪ್ರಾಧಿಕಾರದ ಯಾವುದೇ ಸಭೆಗೆ ಹಾಜರಾಗಲು ಅನುಮತಿನಾದರೆ, ಅವನು ಅಧ್ಯಕ್ಷರಿಗೆ ವಿಷಯವನ್ನು ತಿಳಿಸಿ, ಸಭೆಗೆ ಹಾಜರಾಗಲು ತನ್ನ ಪ್ರತಿನಿಧಿಗೆ ಬರಹದಲ್ಲಿ ಅಧಿಕಾರ ನೀಡಬಹುದು.

(4) ಪ್ರಾಧಿಕಾರದ ಸಭೆಯಲ್ಲಿ ಬರುವ ಎಲ್ಲಾ ಪ್ರಶ್ನೆಗಳನ್ನು ಹಾಜರಿದ್ದ ಸದಸ್ಯರ ಬಹುಮತಗಳ ಮೂಲಕ ತೀರ್ಮಾನಿಸತಕ್ಕದ್ದು ಮತ್ತು ಸಮಾನ ಮತಗಳು ಬಿದ್ದ ಸಂದರ್ಭದಲ್ಲಿ ಅಧ್ಯಕ್ಷ ಅಥವಾ ಅವರ ಗೈರುಹಾಜರಿಯಲ್ಲಿ ಅಧ್ಯಕ್ಷತೆ ವಹಿಸುವ ಸದಸ್ಯನು ನಿಷಾರ್ಥಕ ಮತವನ್ನು ಹೊಂದಿರತಕ್ಕದ್ದು.

(5) ಸಭೆಯ ಕೋರಂ ಏಜು ಮಂದಿ ಸದಸ್ಯರಿಂದಾಗತಕ್ಕದ್ದು.

9. ಪ್ರಾಧಿಕಾರದ ಸಿಬ್ಬಂದಿ.— (1) ಸರ್ಕಾರವು, ಈ ಅಧಿನಿಯಮದ ಅಡಿಯಲ್ಲಿ ಪ್ರಾಧಿಕಾರವು ಪರಿಣಾಮಕಾರಿಯಾಗಿ ತನ್ನ ಪ್ರಕಾರ್ಯಗಳನ್ನು ನೆರವೇರಿಸಲು ಅಥವಾ ತನ್ನ ಅಧಿಕಾರಗಳನ್ನು ಚಲಾಯಿಸಲು ಪ್ರಾಧಿಕಾರಕ್ಕೆ ಸಾಧ್ಯವಾಗುವಂತೆ ಮಾಡುವ ಉದ್ದೇಶಕ್ಕಾಗಿ ತಾನು ಅಗತ್ಯವೆಂದು ಭಾವಿಸುವಂಥ ಸಂಖ್ಯೆಯ ತಾಂತ್ರಿಕ ಮತ್ತು ಇತರ ಸಿಬ್ಬಂದಿಯನ್ನು ಒದಗಿಸತಕ್ಕದ್ದು.

(2) ಅಂಥ ನೋಕರರ ಅಧಿಕಾರಗಳು ಮತ್ತು ಕರ್ತವ್ಯಗಳು, ನೇಮಕಾತಿ ವಿಧಾನ ಹಾಗೂ ಸೇವಾ ನಿಬಂಧನೆಗಳು ಮತ್ತು ಷರತ್ತುಗಳು ನಿಯಮಿಸಬಹುದಂಥವುಗಳಾಗಿರತಕ್ಕದ್ದು.

(3) ಪ್ರಾಧಿಕಾರದ, ಯಾವುದಾದರೂ ಇದ್ದಲ್ಲಿ, ಅಧಿಕಾರಿಗಳಿಗೆ ಮತ್ತು ಸಿಬ್ಬಂದಿಗೆ ಸಂದಾಯವಾಗಬೇಕಾದ ಸಂಬಳಗಳು, ಭೃತ್ಯಗಳು ಮತ್ತು ವೀಶಾಂತಿ ವೇತನಗಳನ್ನೊಳಗೊಂಡ ಪ್ರಾಧಿಕಾರದ ಆಡಳಿತಾತ್ಮಕ ವೆಚ್ಚಗಳನ್ನು ಪ್ರಾಧಿಕಾರದ ನಿರ್ದಿಯಿಂದ ಭರಿಸತಕ್ಕದ್ದು.

10. ಅಂತರ್ಜಾಲದ ಅಭಿವೃದ್ಧಿ ಮತ್ತು ನಿರ್ವಹಣೆಯ ನಿಯಂತ್ರಣ ಹಾಗೂ ವಿನಿಯಮಕ್ಕಾಗಿ ಪ್ರದೇಶಗಳನ್ನು ಅಧಿಸೂಚಿಸುವುದಕ್ಕೆ ಅಧಿಕಾರ.- (1) ಪ್ರಾಧಿಕಾರವು ಸರ್ಕಾರದ ಸಮಗ್ರ ನಿಯಂತ್ರಣ ಮತ್ತು ಮೇಲ್ಮೈಕಾರಣೆಯಡಿಯಲ್ಲಿ ಕಾರ್ಯನಿರ್ವಹಣಿಸತಕ್ಕದ್ದು.

(2) ಪ್ರಾಧಿಕಾರವು, ವಿವಿಧ ತಪ್ಪು ಸಂಸ್ಥೆಗಳೊಡನೆ ಸಮಾಲೋಚನೆ ನಡೆಸಿದ ನಂತರ, ಯಾವುದೇ ಪ್ರದೇಶದಲ್ಲಿ ಯಾವುದೇ ರೂಪದಲ್ಲಿ ಅಂತರ್ಜಾಲವನ್ನು ತೆಗೆಯುವುದನ್ನು ಅಥವಾ ಬಳಸುವುದನ್ನು ಅಥವಾ ಇವೆರಡನ್ನೂ ವಿನಿಯಮಿಸುವುದು ಸಾರ್ವಜನಿಕ ಹಿತದ್ವಾರಿಯಿಂದ ಅವಶ್ಯಕ ಅಥವಾ ಯುಕ್ತವೆಂದು ಅಭಿಪ್ರಾಯಪಟ್ಟರೆ, ಅಂಥ ಯಾವುದೇ ಪ್ರದೇಶವನ್ನು ಈ ಅಧಿನಿಯಮದ ಉದ್ದೇಶಕ್ಕಾಗಿ ಅದರಲ್ಲಿ ನಿರ್ದಿಷ್ಟಪಡಿಸಿದಂಥ ದಿನಾಂಕದಿಂದ ಜಾರಿಗೆ ಬರುವಂತೆ ಅಧಿಸೂಚಿತ ಪ್ರದೇಶವೆಂದು ಘೋಷಿಸಲು ಸರ್ಕಾರಕ್ಕೆ ಸಲಹೆ ನೀಡತಕ್ಕದ್ದು.

(3) ಸರ್ಕಾರವು ಪ್ರಾಧಿಕಾರದ ಸಲಹೆಯ ಮೇರೆಗೆ, ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಈ ಅಧಿನಿಯಮದ ಉದ್ದೇಶಗಳಿಗಾಗಿ, ಅದರಲ್ಲಿ ನಿರ್ದಿಷ್ಟಪಡಿಸಬಹುದಂಥ ದಿನಾಂಕದಿಂದ ಜಾರಿಗೆ ಬರುವಂತೆ, ಯಾವುದೇ ಅಂಥ ಪ್ರದೇಶವನ್ನು ಅಧಿಸೂಚಿತ ಪ್ರದೇಶವೆಂದು ಘೋಷಿಸಬಹುದು:

ಪರಂತು, ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಿದ ದಿನಾಂಕವು ಸದರಿ ಅಧಿಸೂಚನೆಯ ಪ್ರಕಟವಾದ ದಿನಾಂಕದಿಂದ ಮೂರು ತಿಂಗಳಿಗಿಂತ ಮುಂಚಿನ ದಿನಾಂಕವಾಗಿರತಕ್ಕದ್ದಿಲ್ಲ.

(4) ಅಂಥ ಪ್ರತಿಯೊಂದು ಅಧಿಸೂಚನೆಯನ್ನು ರಾಜ್ಯಪತ್ರದಲ್ಲಿ ಪ್ರಕಟಿಸುವ ಜೊತೆಗೆ, ರಾಜ್ಯದಲ್ಲಿ ವ್ಯಾಪಕ ಪ್ರಸಾರವುಳ್ಳ ಪ್ರಾದೇಶಿಕ ಭಾಷೆಯ ಕನಿಷ್ಠ ಒಂದು ದಿನಪ್ರತಿಕೆಯಲ್ಲಿ ಮತ್ತು ನಿಯಮಿಸಬಹುದಂಥ ಇತರ ರೀತಿಯಲ್ಲಿ ಪ್ರಕಟಿಸತಕ್ಕದ್ದು.

(5) ಪ್ರಾಧಿಕಾರವು, ಅಧಿಸೂಚಿತ ಪ್ರದೇಶದಲ್ಲಿ ಅಂತರ್ಜಾಲದ ಲಭ್ಯತೆಯು ಉತ್ತಮಗೊಂಡಿದೆಯೆಂದು ಅಭಿಪ್ರಾಯ ಪಟ್ಟರೆ, ಅದು, ವಿವಿಧ ತಪ್ಪು ಸಂಸ್ಥೆಗಳೊಡನೆ ಸಮಾಲೋಚನೆ ನಡೆಸಿ, ಸರ್ಕಾರಕ್ಕೆ ಅಂಥ ಪ್ರದೇಶವನ್ನು ಅಧಿಸೂಚನೆಯಿಂದ ತೆಗೆದುಹಾಕುವಂತೆ ಸಲಹೆ ನೀಡಬಹುದು ಮತ್ತು ಸರ್ಕಾರವು ನಿಯಮಿಸಲಾದ ಪ್ರಕ್ರಿಯೆಗನುಸಾರವಾಗಿ ಹಾಗೆ ಮಾಡಬಹುದು.

(6) ನೈಸರ್ಗಿಕ ಅಂತರ್ಜಾಲ ಬಂಡಾರಕ್ಕೆ ಮತ್ತೆ ನೀರು ಕೊಡಿಕೊಳ್ಳುವ ಪ್ರಮಾಣಕ್ಕಿಂತಲೂ ಹೆಚ್ಚಾಗಿ ಅಂತರ್ಜಾಲವನ್ನು ಹೊರತೆಗೆಯದಂತೆ ನೋಡಿಕೊಳ್ಳಲೂ ಪ್ರಾಧಿಕಾರವು ಕ್ರಮ ಕೈಗೊಳ್ಳತಕ್ಕದ್ದು.

(7) ಸರ್ಕಾರವು, ಪ್ರಾಧಿಕಾರದ ಸಲಹೆಯನ್ನು ಪಡೆದು, ನಿಯಂತ್ರಣ ಕ್ರಮಗಳ ಜೊತೆಗೆ ಅಂತರ್ಜಾಲ ಸಂಪನ್ಮೂಲಗಳನ್ನು ಸಾಧ್ಯವಾದಪ್ಪು ಮಟ್ಟಿಗೆ ಹೆಚ್ಚಿಸುವಂತೆ ನೋಡಿಕೊಳ್ಳಲು ಕ್ರಮ ಕೈಗೊಳ್ಳತಕ್ಕದ್ದು.

(8) ಪ್ರಾಧಿಕಾರವು ಅಂತರ್ಜಾಲ ಸಂಬಂಧಿತ ಮಾಹಿತಿಯ ಅಂಕಿ ಅಂಶಗಳನ್ನು ನಿರ್ವಹಣಿಸಿಕೊಂಡು ಬರತಕ್ಕದ್ದು ಮತ್ತು ದೃಷ್ಟಿಯಿಂದ ಕಾರ್ಯವಾಗಿ ಸರಿಪಡಿಸಿಕೊಂಡು ಬರತಕ್ಕದ್ದು.

11. ಅಧಿಸೂಚಿತ ಪ್ರದೇಶದಲ್ಲಿ ಅಂತರ್ಜಾಲವನ್ನು ತೆಗೆಯಲು ಮತ್ತು ಬಳಸಲು ಅನುಮತಿಯ ನೀಡಿಕೆ.- (1) ಹೆಡಿಯುವ ನೀರಿನ ಸಾರ್ವಜನಿಕ ಮೂಲಗಳ ಸಂರಕ್ಷಣೆಗೆ ಸಂಬಂಧಿಸಿದ ಯಾವುದೇ ಕಾನೂನಿನ ಉಪಬಂಧಗಳಿಗೂಳಪಟ್ಟು, ಯಾವೊಬ್ಬ ಅಂತರ್ಜಾಲ ಬಳಕೆದಾರನು, ವೈಯುತ್ತಿಕ ಅಥವಾ ಸಮುದಾಯದ ಬಳಕೆಯ ಯಾವುದೇ ಉದ್ದೇಶಕ್ಕಾಗಿ ಅಧಿಸೂಚಿತ ಪ್ರದೇಶದಲ್ಲಿ ಬಾವಿಯನ್ನು ಕೊರೆಯಲು ಅಥವಾ ತೋಡಲು ಇಚ್ಛಿಸಿದಲ್ಲಿ, ಆತನು ಈ ಉದ್ದೇಶಕ್ಕಾಗಿ ಅನುಮತಿಯನ್ನು ಕೋರಿ ಪ್ರಾಧಿಕಾರಕ್ಕೆ ಅರ್ಜಿಯನ್ನು ಸಲ್ಲಿಸತಕ್ಕದ್ದು ಮತ್ತು ಪ್ರಾಧಿಕಾರದಿಂದ ಅನುಮತಿಯನ್ನು ಪಡೆದ ಹೊರತು ಹಾಗೆ ಕೊರೆಯುವುದಕ್ಕೆ ಅಥವಾ ತೋಡುವುದಕ್ಕೆ ಸಂಬಂಧಿಸಿದ ಯಾವುದೇ ಚಟುವಟಿಕೆಗೆ ತೋಡಗತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದಡಿಯಲ್ಲಿನ ಪ್ರತಿಯೊಂದು ಅರ್ಜಿಯನ್ನು ಕೃಗಾರಿಕೆ, ವಾಣಿಜ್ಯ ಮನೋರಂಜನೆ, ಕೃಷಿ ಮತ್ತು ಗೃಹಕೃತ್ಯ ಮುಂತಾದ ಬೇರ ಬೇರ ಉದ್ದೇಶಗಳಿಗಾಗಿ, ಬೇರ ಬೇರ ಪ್ರದೇಶಗಳಿಗಾಗಿ ನಿಯಮಿಸಬಹುದಾದಂಥ ಶುಲ್ಕದ ಜೊತೆಗೆ, ಅಂಥ ವಿವರಗಳನ್ನಾಳಗೊಂದು ಅಂಥ ರೀತಿಯಲ್ಲಿ ಹಾಗೂ ಅಂಥ ನಮೂನೆಯಲ್ಲಿ ಸಲ್ಲಿಸತಕ್ಕದ್ದು.

(3) (1)ನೇ ಉಪ ಪ್ರಕರಣದಡಿಯಲ್ಲಿನ ಅರ್ಜಿಯನ್ನು ಸ್ವೀಕರಿಸಿದ ತರುವಾಯ, ಅನುಮತಿಪತ್ರ ನೀಡುವುದು ಸಾರ್ವಜನಿಕ ಹಿತಾಸಕ್ತಿಗೆ ವಿರುದ್ಧವಾಗುವುದಿಲ್ಲ ಎಂದು ಪ್ರಾಧಿಕಾರಕ್ಕೆ ಮನವರಿಕೆಯಾದರೆ, ಅದು, ಅದರಲ್ಲಿ ನಿರ್ದಿಷ್ಟ ಪಡಿಸಬಹುದಾದಂಥ ಷರತ್ತುಗಳು ಮತ್ತು ನಿರ್ಬಂಧಗಳಿಗೂಳಪಟ್ಟು, ಅಂತರ್ಜಾಲವನ್ನು ತೆಗೆಯುವುದಕ್ಕೆ ಮತ್ತು ಬಳಸುವುದಕ್ಕೆ ಬಾವಿಯನ್ನು ಕೊರೆಯುವುದಕ್ಕೆ ಅಥವಾ ತೋಡುವುದಕ್ಕೆ ಅಧಿಕಾರ ನೀಡುವ ಅನುಮತಿಪತ್ರವನ್ನು ನೀಡಬಹುದು. ಷರತ್ತುಗಳಲ್ಲಿ, ಪ್ರಾಧಿಕಾರವು ನಿರ್ದಿಷ್ಟಪಡಿಸುವ ಅವಧಿಯೊಳಗಾಗಿ ಸೂಕ್ತ ಅಳತೆಯ ಕೃತಕ ಮರುಮಾರಣ ರಚನೆಗಳನ್ನು ಅರ್ಜಿದಾರನು ಕಟ್ಟಿಸಬೇಕೆಂಬ ಕಡ್ಡಾಯ ಉಪಬಂಧವೂ ಸೇರಿರತಕ್ಕದ್ದು:

ಪರಂತು, ಯಾವ ವ್ಯಕ್ತಿಗೂ, ತನ್ನ ಆಹವಾಲು ಹೇಳಿಕೊಳ್ಳಲು ಅವಕಾಶವನ್ನು ಕೊಡದೆ, ಅನುಮತಿಪತ್ರವನ್ನು ನಿರಾಕರಿಸತಕ್ಕದ್ದಲ್ಲ.

(4) ಅನುಮತಿಪತ್ರ ಮಂಜೂರು ಮಾಡಲಾಗಿದೆ ಅಥವಾ ನಿರಾಕರಿಸಲಾಗಿದೆ ಎಂಬ ತಮ್ಮ ತೀರ್ಮಾನದ ಬಗ್ಗೆ ಅರ್ಜಿಯ ಸ್ವೀಕೃತವಾದ ದಿನಾಂಕದಿಂದ ಅರವತ್ತು ದಿನಗಳೊಳಗಾಗಿ, ಅರ್ಜಿದಾರನಿಗೆ ಪ್ರಾಧಿಕಾರವು ತಿಳಿಸತಕ್ಕದ್ದು.

(5) ಅನುಮತಿಪತ್ರವನ್ನು ಮಂಜೂರು ಮಾಡುವಾಗ ಅಥವಾ ನಿರಾಕರಿಸುವಾಗ ಪ್ರಾಧಿಕಾರವು ಈ ಮುಂದಿನವುಗಳನ್ನು ಗಮನದಲ್ಲಿಟ್ಟುಕೊಳ್ಳತಕ್ಕದ್ದು, ಎಂದರೆ :-

- (ಇ) ಅಂತರ್ಜಾಲವನ್ನು ಯಾವ ಉದ್ದೇಶಕ್ಕಾಗಿ ಬಳಸಲಾಗುವುದು ಎಂದರೆ, - ಗೃಹಕೃತ್ಯ, ಕೃಷಿ, ಕೃಗಾರಿಕೆ, ವಾಣಿಜ್ಯ, ಸಂಸ್ಥೆಗಳ, ಮನೋರಂಜನೆಗಾಗಿ - ಮಾರಾಟ ಅಥವಾ ಸ್ವಂತ ಬಳಕೆ ಅಥವಾ ಇವೆರಡು - ಸೂಚಿಸುವುದು;
- (ಬಿ) ಅಧಿಸೂಚಿತ ಪ್ರದೇಶಗಳಲ್ಲಿ ಭತ್ತ, ಕಬ್ಬಿಗಳಂಥ ಹೆಚ್ಚು ನೀರುಬೇಕಾದ ಬೆಳೆಗಳಿಗೆ ಅನುಮತಿ ನೀಡತಕ್ಕದ್ದಲ್ಲ;
- (ಸಿ) ಇತರ ಸ್ವಧಾರಣೆ ಬಳಕೆದಾರರು ಇರುವಿಕೆ;
- (ಡಿ) ಅಂತರ್ಜಾಲದ ಲಭ್ಯತೆ ಮತ್ತು ಅದನ್ನು ಸಂರಕ್ಷಿಸಬೇಕಾದ ಅವಶ್ಯಕತೆ;
- (ಇ) ಹೊರತೆಗೆಯಲು ಉದ್ದೇಶಿಸಿದ ಅಂತರ್ಜಾಲದ ಪರಿಮಾಣ;
- (ಎಫ್) ಬಳಸುವ ಉದ್ದೇಶಕ್ಕೆ ಸಂಬಂಧಿಸಿದಂತೆ ಅಂತರ್ಜಾಲದ ಗುಣಮಟ್ಟ;

- (ಜಿ) ಅಂತರ್ಜಾಲವನ್ನು ಯಾವ ಉದ್ದೇಶಕ್ಕಾಗಿ ಬಳಸಬೇಕಾಗಿದೆ ಎಂಬುದನ್ನು ಗಮನದಲ್ಲಿಟ್ಟುಹೊಂಡು ಅಂತರ್ಜಾಲ ರಚನೆಗಳ ನಡುವೆ ಅಂತರಬಿಡುವುದು ;
- (ಎಚ್) ದೀರ್ಘಾವಧಿಯಲ್ಲಿ ಅಂತರ್ಜಾಲ ಮಟ್ಟದ ಏರಿಳಿತ;
- (ಒ) ಹತ್ತಿರದ ಯಾವುದೇ ಕುಡಿಯುವ ನೀರಿನ ಮೂಲಗಳಲ್ಲಿ ನೀರಿನ ಲಭ್ಯತೆಗೆ ಇದು ಪ್ರತಿಕೊಲ ಪರಿಣಾಮ ಬೀರುವ ಸಂಭಾವ್ಯತೆ;
- (ಜೆ) ಹನಿ ಮತ್ತು ಸಿಂಪರಣೆ ನೀರಾವರಿ ಪದ್ಧತಿಯನ್ನು ಬಳಸುವವರಿಗೆ ಆದೃತೆಯನ್ನು ನೀಡುವುದು;
- (ಕೆ) ಅದಕ್ಕೆ ಸಂಬಂಧಪಟ್ಟ ಇತರ ಯಾವುದೇ ಅಂಶಗಳು.

(6) ಅನುಮತಿ ಪತ್ರವು ಅಂಥ ನಿಬಂಧನೆಗಳು ಮತ್ತು ಪರತ್ತುಗಳಿಗೆ ಒಳಪಟ್ಟು ಮತ್ತು ನಿಯಮಿಸಲಾದ ಅಂಥ ನಮೂನೆಯಲ್ಲಿ ಇರತಕ್ಕದ್ದು.

12. ಅಧಿಕೂಟಿತ ಪ್ರದೇಶಗಳಲ್ಲಿ ಪ್ರಸ್ತುತ ಇರುವ ಬಳಕೆದಾರರ ನೋಂದಣಿ.- (1) ಅಧಿಕೂಟಿತ ಪ್ರದೇಶದಲ್ಲಿ ಪ್ರಸ್ತುತ ಇರುವ ಪ್ರತಿಯೊಬ್ಬ ಅಂತರ್ಜಾಲದ ಬಳಕೆದಾರನು, ನಿಯಮಿಸಲಾದ ನಮೂನೆಯಲ್ಲಿ ಮತ್ತು ಅಂಥ ರೀತಿಯಲ್ಲಿ, ಸರ್ಕಾರವು ಅಧಿಕೂಟಿತ ಪ್ರದೇಶವೆಂದು ಘೋಷಿಸಿದ ದಿನಾಂಕದಿಂದ ನೂರ ಇಪ್ಪತ್ತು ದಿನಗಳೊಳಗಾಗಿ, ಪ್ರಾಧಿಕಾರಕ್ಕೆ ತಾನು ಪ್ರಸ್ತುತ ಮಾಡುತ್ತಿರುವ ಬಳಕೆಗೆ ಮನ್ವಣೆ ನೀಡಿ ನೋಂದಣಿ ಪ್ರಮಾಣ ಪತ್ರವನ್ನು ಕೊಡಬೇಕೆಂದು ಕೋರಿ ಅರ್ಜಿ ಸಲ್ಲಿಸತಕ್ಕದ್ದು:

ಪರಂತು, ಪ್ರಾಧಿಕಾರವು ಬಳಕೆದಾರನು ಸದರಿ ನೂರ ಇಪ್ಪತ್ತು ದಿನಗಳ ಒಳಗೆ ಅರ್ಜಿಯನ್ನು ಸಲ್ಲಿಸದೇ ಇರಲು ಸಾಕಷ್ಟು ಕಾರಣಗಳಿದ್ದವು ಎಂದು ಮನಗಂಡರೆ ಸದರಿ ಅವಧಿಯು ಮುಗಿದ ಶರುವಾಯವೂ ಅರ್ಜಿಯನ್ನು ಸ್ವೀಕರಿಸಬಹುದು.

(2) (1)ನೇ ಉಪ-ಪ್ರಕರಣದಡಿಯ ಅರ್ಜಿಯಲ್ಲಿ ಒದಗಿಸಬೇಕಾದ ವಿವರಗಳು ಈ ಕೆಳಗಿನವುಗಳನ್ನೊಳಗೊಂಡಿರತಕ್ಕದ್ದು, ಎಂದರೆ:-

- (ಎ) ಬಾವಿಯ ಮಾದರಿ, ಅದು ಇರುವ ನಿರ್ದಿಷ್ಟ ಸ್ಥಳ ಮುಂತಾದ ಅಂತರ್ಜಾಲ ಮೂಲದ ವಿವರ;
- (ಬಿ) ಬಳಸಲಾಗುವ ನೀರೆತ್ತುವ ಸಾಧನ;
- (ಸಿ) ಅಂತರ್ಜಾಲವನ್ನು ತೆಗೆದುಕೊಳ್ಳುವ ಪರಿಮಾಣ ಮತ್ತು ಒಂದು ದಿನದಲ್ಲಿ ಎಷ್ಟು ಫಂಟೆಗಳ ಕಾಲ ಹಾಗೆ ತೆಗೆದುಕೊಳ್ಳಲಾಗುತ್ತದೆ;
- (ಡಿ) ಪ್ರತಿವರ್ಷ ಎಷ್ಟು ಕಾಲ ಅದನ್ನು ಬಳಸಿಕೊಳ್ಳಲಾಗುತ್ತದೆ;
- (ಇ) ಅಂತರ್ಜಾಲವನ್ನು ತೆಗೆದುಕೊಳ್ಳುವ ಉದ್ದೇಶ ಅಥವಾ ಉದ್ದೇಶಗಳು;
- (ಎಫ್) ಕುಡಿಯುವ ನೀರಿನ ಉದ್ದೇಶಕ್ಕಾಗಿ ಅಂತರ್ಜಾಲ ಬಳಸುತ್ತಿದ್ದರೆ, ಅದನ್ನು ಬಳಸಿಕೊಳ್ಳುತ್ತಿರುವ ಅಂದಾಜು ಜನಸಂಖ್ಯೆ;
- (ಜಿ) ನೀರಾವರಿ ಬಾವಿಯ ಪ್ರಕರಣದಲ್ಲಿ, ನೀರಾವರಿ ಜಮೀನು ಇರುವ ಸ್ಥಳ ಹಾಗೂ ಅದರ ವಿಸ್ತೀರ್ಣ ಮತ್ತು ಬೆಳೆಯುತ್ತಿರುವ ಬೆಳೆಗಳು;

(ಎಚ್) ರಾಜ್ಯ ಮತ್ತು ಕೇಂದ್ರ ಸರ್ಕಾರದ, ಸ್ಥಳೀಯ ಪ್ರಾಧಿಕಾರಗಳ ಅಥವಾ ಸಮುದಾಯ ನಡೆಸುತ್ತಿರುವ ನೀರು ಸರಬರಾಜು ಯೋಜನೆಗಳ ಸಂದರ್ಭದಲ್ಲಿ ತೆಗೆದ ಅಂತರ್ಜಾಲದ ಪರಿಮಾಣ, ಚೇರೆ ಕಡೆ ತಿರುಗಿಸುವ ಅಥವಾ ಪಂಪು ಮಾಡುವ ಪಾಯಿಂಟುಗಳು ಮತ್ತು ಅವು ಇರುವ ಸ್ಥಳಗಳ ಜೊತೆಗೆ ಒದಗಿಸುತ್ತಿರುವ ಸೇವೆಗಳ ವಿವರಗಳು.

(3) (1)ನೇ ಉಪ ಪ್ರಕರಣದಡಿಯಲ್ಲಿ ಅರ್ಜಿಯನ್ನು ಸ್ವೀಕರಿಸಿದ ತರುವಾಯ, ಪ್ರಾಧಿಕಾರವು, ತನಗೆ ಸರಿಯೆನಿಸುವಂಥ ವಿಚಾರಣೆ ಮಾಡಿದ ನಂತರ ಮತ್ತು ಅದಕ್ಕೆ ಮನದಟ್ಟಾದರೆ, ನಿಯಮಿಸಲಾದಂಥ ಷರ್ತಿಗೊಳಪಟ್ಟು, ಅಂಥ ಅವಧಿಗೆ ಅಂಥ ನಮೂನೆಯಲ್ಲಿ ನೋಂದಣಿ ಪ್ರಮಾಣಪತ್ರವನ್ನು ಮಂಜೂರು ಮಾಡಬಹುದು.

(4) ನೋಂದಣಿ ಪ್ರಮಾಣ ಪತ್ರವನ್ನು ಮಂಜೂರು ಮಾಡಿದ ಅಥವಾ ನಿರಾಕರಿಸಿದ ಬಗ್ಗೆ ತೀರ್ಮಾನವನ್ನು ಪ್ರಾಧಿಕಾರವು ಅರ್ಜಿದಾರನಿಗೆ ಅರ್ಜಿಯನ್ನು ಸ್ವೀಕರಿಸಿದ ಮೂವತ್ತು ದಿನಗಳ ಅವಧಿಯ ಒಳಗಾಗಿ ತಿಳಿಸತಕ್ಕದ್ದು.

(5) (3)ನೇ ಉಪ ಪ್ರಕರಣದಡಿಯಲ್ಲಿ ನೋಂದಣಿ ಪ್ರಮಾಣ ಪತ್ರವನ್ನು ಮಂಜೂರು ಮಾಡುವಾಗ ಅಥವಾ ನಿರಾಕರಿಸುವಾಗ ಪ್ರಾಧಿಕಾರವು ಈ ಮುಂದಿನವ್ಯಾಗಳನ್ನು ಸೂಕ್ತವಾಗಿ ಗಮನದಲ್ಲಿಟ್ಟೇಂಳುತ್ತಕ್ಕದ್ದು:-

- (ಎ) ಅಂತರ್ಜಾಲವನ್ನು ಯಾವ ಉದ್ದೇಶಕ್ಕಾಗಿ ಒಳಗಳಾಗುವುದು.
- (ಬಿ) ಹೆಚ್ಚು ನೀರನ್ನು ಒಳಗೆ ಭರ್ತೆ ಮತ್ತು ಕಬ್ಜಿನಂತಹ ಬೆಳೆಯನ್ನು ಬೆಳೆಯುವ ಅರ್ಜಿದಾರರ ಸಂದರ್ಭದಲ್ಲಿ, ಅವರಿಂದ ಹೆಚ್ಚು ನೀರನ್ನು ಒಳಗೆ ಬೆಳೆಯಿಂದ ಕಡಿಮೆ ನೀರು ಒಳಗೆ ಬೆಳೆಗಳಿಗೆ ಬೇಸಾಯ ಬದಲಾವಣೆ ಮಾಡಿಕೊಂಡ ಬಗ್ಗೆ ಒಂದು ಮುಖ್ಯಾಕೆಯನ್ನು ಪಡೆದುಕೊಂಡು, ನೋಂದಣಿ ಪ್ರಮಾಣ ಪತ್ರದಲ್ಲಿ ಅಂಥ ಬದಲಾವಣೆಯನ್ನು ನಮೂದಿಸತಕ್ಕದ್ದು.
- (ಸಿ) ಇತರ ಸ್ವಧಾರಕ್ಕೆ ಒಳಕೆದಾರರು ಇರುವಿಕೆ;
- (ಡಿ) ಅಂತರ್ಜಾಲದ ಲಭ್ಯತೆ ಮತ್ತು ಅದನ್ನು ಸಂರಕ್ಷಿಸಬೇಕಾದ ಅವಶ್ಯಕತೆ; ಹೊರತೆಗೆಯಲು ಉದ್ದೇಶಿಸಿದ ಅಂತರ್ಜಾಲದ ಪರಿಮಾಣ;
- (ಇ) ಒಳಗೆ ಉದ್ದೇಶಕ್ಕೆ ಸಂಬಂಧಿಸಿದಂತೆ ಅಂತರ್ಜಾಲದ ಗುಣಮಟ್ಟ;
- (ಎಫ್) ಅಂತರ್ಜಾಲವನ್ನು ಒಳಗೆಬೇಕಾದ ಉದ್ದೇಶವನ್ನು ಗಮನದಲ್ಲಿಟ್ಟುಕೊಂಡು ಅಂತರ್ಜಾಲ ರಚನೆಗಳ ನಡುವೆ ಅಂತರ ಬಿಡುವುದು;
- (ಜಿ) ದೀರ್ಘಾವಧಿಯಲ್ಲಿ ಅಂತರ್ಜಾಲ ಮಟ್ಟದ ಏರಿಜಿತ;
- (ಎಚ್) ಅದಕ್ಕೆ ಸಂಬಂಧಪಟ್ಟ ಇತರ ಯಾವುದೇ ಅಂಶಗಳು.

(6) ನೋಂದಣಿ ಪ್ರಮಾಣಪತ್ರವು ನಿಯಮಿಸಬಹುದಾದಂಥ ನಮೂನೆಯಲ್ಲಿರತಕ್ಕದ್ದು.

(7) (1)ನೇ ಉಪ-ಪ್ರಕರಣದಡಿಯಲ್ಲಿನ ಅರ್ಜಿಯ ಮೇಲಿನ ತೀರ್ಮಾನವನ್ನು ಪ್ರಾಧಿಕಾರವು ತಿಳಿಸದೇ ಇರುವ ಸಂದರ್ಭದಲ್ಲಿ, ಅಧಿಸೂಚಿತ ಪ್ರದೇಶದಲ್ಲಿ ಪ್ರಸ್ತುತ ಇರುವ ಅಂತರ್ಜಾಲದ ಪ್ರತಿಯೊಬ್ಬ ಒಳಕೆದಾರನು, ಆತನ ಅರ್ಜಿಯ ದಿನಾಂಕಕ್ಕೆ ಮೊದಲು ಅಂತರ್ಜಾಲವನ್ನು ಒಳಗೆ ತ್ವರಿತವಾಗಿ ಮತ್ತು ಅದೇ ಪರಿಮಾಣದಲ್ಲಿಯೇ ಒಳಗೆ ಪ್ರಾಧಿಕಾರವನ್ನು ಮುಂದುವರಿಸುವುದಕ್ಕೆ ಹಕ್ಕುಳ್ಳವನಾಗಿರತಕ್ಕದ್ದು.

(8) ನೋಂದಾಯಿತ ಬಾವಿಯು ನಿಷ್ಕೃಯವಾದಲ್ಲಿ, ತಕ್ಷಣವೇ ಈ ಅಂಶವನ್ನು ಅಂತರ್ಜಾಲ ಬಳಕೆದಾರನು ಪ್ರಾಧಿಕಾರದ ಗಮನಕ್ಕೆ ತರತಕ್ಕದ್ದು ಮತ್ತು ಯಾವುದೇ ಅನುಚಿತ ಫಟನೆಗಳು ಸಂಭವಿಸುವುದನ್ನು ತಡೆಗಟ್ಟುವುದಕ್ಕಾಗಿ ನಿಷ್ಕೃಯವಾದ ಕೊಳವೆ ಬಾವಿಗಳನ್ನು ಸೀಲು ಮಾಡತಕ್ಕದ್ದು.

13. ಕೊರೆಯುವ ವಿಜೆನಿಗಳ ನೋಂದಣಿ.- (1) ಅಂತರ್ಜಾಲವನ್ನು ತೆಗೆಯುವ ಅಥವಾ ಬಾವಿಯನ್ನು ಕೊರೆಯುವ ಅಥವಾ ತೋಡುವ ವ್ಯವಹಾರವನ್ನು ಕೈಗೊಳ್ಳಬೇಕೆನ್ನುವ ಅಪೇಕ್ಷೆಯಿಂಳು ಪ್ರತಿಯೊಬ್ಬ ವ್ಯಕ್ತಿಯು ಪ್ರಾಧಿಕಾರದಲ್ಲಿ, ನಿಯಮಿಸಬಹುದಾದಂಥ ರೀತಿಯಲ್ಲಿ ತನ್ನ ಯಂತ್ರ ಸಾಮರ್ಪಿಯನ್ನು ನೋಂದಾಯಿಸತಕ್ಕದ್ದು.

(2) ಈ ಅಧಿನಿಯಮವು ಜಾರಿಯಾದ ದಿನಾಂಕದಿಂದ ಆರು ತಿಂಗಳ ಅವಧಿಯು ಮೂರಿಗೊಂಡ ನಂತರ, ಈ ಅಧಿನಿಯಮದಡಿ ಪ್ರಾಧಿಕಾರವು ಮಂಜೂರು ಮಾಡಿದ ನೋಂದಣಿಯು ಷರತ್ತು ಮತ್ತು ನಿಬಂಧನೆಗಳಿಗೆ ಅನುಸಾರವಾಗಿ ಮತ್ತು ಅದರಡಿಯಲ್ಲಿ ಅಲ್ಲದೆ, ಯಾವ ವ್ಯಕ್ತಿಯೂ ತಾನಾಗಿಯೇ ಅಥವಾ ತನ್ನ ಪರವಾಗಿ ಇತರೆ ಯಾವುದೇ ವ್ಯಕ್ತಿಯ ಮೂಲಕ, ಅಂತರ್ಜಾಲವನ್ನು ತೆಗೆಯುವ ಅಥವಾ ಬಾವಿಯನ್ನು ಕೊರೆಯುವ ಅಥವಾ ತೋಡುವ ವ್ಯವಹಾರವನ್ನು ಕೈಗೊಳ್ಳತಕ್ಕದ್ದಲ್ಲಿ.

(3) ಪ್ರತಿಯೊಬ್ಬ ವ್ಯಕ್ತಿಯು, (1)ನೇ ಉಪ-ಪ್ರಕರಣದಡಿ ನೋಂದಣಿ ಪಡೆದುಕೊಳ್ಳುವ ಉದ್ದೇಶಕ್ಕಾಗಿ, ನಿಯಮಿಸಲಾದಂಥ ನಮೂನೆಯಲ್ಲಿ, ಅಂಥ ವಿವರಗಳನ್ನೊಳಗೊಂಡಂಥ ಮತ್ತು ಅಂಥ ಶುಲ್ಕಗಳೊಡನೆ ಪ್ರಾಧಿಕಾರಕ್ಕೆ ಅರ್ಜಿಯನ್ನು ಸಲ್ಲಿಸತಕ್ಕದ್ದು.

(4) (2)ನೇ ಉಪ-ಪ್ರಕರಣದಡಿಯಲ್ಲಿ ಅರ್ಜಿಯನ್ನು ಸ್ವೀಕರಿಸಿದ ತರುವಾಯ, ತಾನು ಸೂಕ್ತವೆಂದು ಭಾವಿಸುವಂಥ ವಿಚಾರಕೆ ನಡೆಸಿದ ನಂತರ ಪ್ರಾಧಿಕಾರವು ಅರ್ಜಿದಾರನಲ್ಲಿ ಅಂತರ್ಜಾಲವನ್ನು ತೆಗೆಯಲು ಬೇಕಾದ ಸಾಧನಗಳಿವೆ ಮತ್ತು ಬಾವಿಯನ್ನು ಕೊರೆಯುವ ಅಥವಾ ತೋಡುವ ಕಾರ್ಯಕ್ರಮ ಬೇಕಾದ ಜ್ಞಾನವಿದೆ ಎಂದು ತನಗೆ ಮನದಟ್ಟಾದರೆ, ನಿಯಮಿಸಲಾದಂಥ ಷರತ್ತಿಗೊಳಿಸಬೇಕು, ಅಂಥ ಅವಧಿಗೆ ಅಂಥ ನಮೂನೆಯಲ್ಲಿ ನೋಂದಣಿ ಪ್ರಮಾಣಪತ್ರವನ್ನು ಮಂಜೂರು ಮಾಡಬಹುದು.

14. ಅನುಮತಿ ಪತ್ರದ ಅಥವಾ ನೋಂದಣಿ ಪ್ರಮಾಣ ಪತ್ರದ ನಿಬಂಧನೆಗಳ ಮಾಪಾರಣೆ, ತಿದ್ದುಪಡಿ ಅಥವಾ ಅಧಿಕಾರ.- ಸಂದರ್ಭಾನುಸಾರ ಅನುಮತಿ ಪತ್ರ ಅಥವಾ ನೋಂದಣಿ ಪ್ರಮಾಣ ಪತ್ರವನ್ನು ಮಂಜೂರು ಮಾಡಿದ ಮೇಲೆ ಪ್ರಾಧಿಕಾರವು ಯಾವುದೇ ಕಾಲದಲ್ಲಿ ತಾಂತ್ರಿಕ ಕಾರಣಗಳಿಗಾಗಿ, ಅನುಮತಿ ಪತ್ರ ಅಥವಾ ನೋಂದಣಿ ಪ್ರಮಾಣ ಪತ್ರದ ನಿಬಂಧನೆಗಳನ್ನು ಮಾರ್ಪಡಿಸಬಹುದು, ತಿದ್ದುಪಡಿ ಮಾಡಬಹುದು ಅಥವಾ ಬದಲಾವಣೆ ಮಾಡಬಹುದು. ಪರಂತು, ಅಂತರ್ಜಾಲ ಬಳಕೆದಾರನಿಗೆ ತನ್ನ ಅಹವಾಲು ಹೇಳಿಕೊಳ್ಳಲು ಅವಕಾಶವನ್ನು ಕೊಟ್ಟಿರಬೇಕು:

ಪರಂತು, ಪ್ರಾಧಿಕಾರವು ಅಂಥ ಯಾವುದೇ ಕ್ರಮ ತೆಗೆದುಕೊಳ್ಳುವ ಮೌದಲು ಬೆಳೆದು ನಿಂತಿರುವ ಬೆಳೆ ಅಥವಾ ಬೆಳೆಗಳಿಗೆ ಹಾನಿಯಾಗಿದೆಯಂತೆ ನೋಡಿಕೊಳ್ಳತಕ್ಕದ್ದು.

15. ಅನುಮತಿ ಪತ್ರವನ್ನು ಅಥವಾ ನೋಂದಣಿ ಪ್ರಮಾಣ ಪತ್ರವನ್ನು ರದ್ದುಗೊಳಿಸುವುದು.- ಪ್ರಾಧಿಕಾರಕ್ಕೆ, ಈ ಸಂಬಂಧದಲ್ಲಿ ತನಗೆ ಪರಿಶೀಲಿಸಲು ಕಳುಹಿಸಿಕೊಟ್ಟಾಗ ಅಥವಾ ಅನ್ಯಥಾ,-

(ಎ) ಅನುಮತಿ ಪತ್ರ ಅಥವಾ ನೋಂದಣಿ ಪ್ರಮಾಣಪತ್ರವನ್ನು ಮೋಸದಿಂದ ಅಥವಾ ತಪ್ಪು ನಿರೂಪಣೆ ಮಾಡಿ ಪಡೆಯಲಾಗಿದೆಯಂದು, ಅಥವಾ

(ಬಿ) ಅನುಮತಿಪತ್ರ ಅಥವಾ ನೋಂದಣಿ ಪ್ರಮಾಣ ಪತ್ರವನ್ನು ಹೊಂದಿರುವವನು ಅನುಮತಿ ಪತ್ರವನ್ನು ಅಥವಾ ನೋಂದಣಿ ಪ್ರಮಾಣ ಪತ್ರವನ್ನು ಅಥವಾ ಲೈಸನ್ಸನ್ನು ಯಾವ ಷರ್ತಿನ ಮೇಲೆ ನೀಡಲಾಗಿರುತ್ತೇ ಅದನ್ನು ಯಾವುದೇ ಸಮಂಜಸ ಕಾರಣಗಳಿಲ್ಲದೆ ಪಾಲಿಸಲು ವಿಫಲನಾಗಿದ್ದಾಗೆಂದು ಅಥವಾ ಈ ಅಧಿನಿಯಮದ ಅಥವಾ ಅದರ ಅಡಿಯಲ್ಲಿ ರಚಿಸಿದ ನಿಯಮಗಳ ಯಾವುದೇ ಉಪಬಂಧಗಳನ್ನು ಉಲ್ಲಂಘಿಸಿದ್ದಾಗೆಂದು, ಅಥವಾ

(ಸಿ) ಅಂತರರಾಷ್ಟ್ರೀಯ ಬಳಕೆಯನ್ನು ಅಥವಾ ತೆಗೆಯುವುದನ್ನು ಮಿತಿಗೊಳಿಸಲೇಬೇಕಾದ ಸನ್ನಿಹಿತವು ಉಂಟಾಗಿದೆಯೆಂದು;

(ಡಿ) ಕೊರೆಯುವ ಅಥವಾ ಕೊರೆಯುವ ಅಥವಾ ತೋಡುವ ವಿಜೆನ್ಸಿಗಳ ಪ್ರಕರಣದಲ್ಲಿ, ಪ್ರೇಮಗಳೂ ಮತ್ತು ಪಂಪುಗಳೂ ಸೇರಿದಂತೆ ಸಾಧನ ಸಾಮಗ್ರಿಗಳನ್ನು ಸ್ಥಾಪಿಸುವುದು ಅಥವಾ ಕೊರೆಯುವ ಕೆಲಸವನ್ನು ಕೆಳದರ್ಜೆಯ ಗುಣಮಟ್ಟದಲ್ಲಿ ಮಾಡಿರುವನೆಂದು,

- ಮನವರಿಕೆಯಾದರೆ, ಅದು ಈ ಅಧಿನಿಯಮದ ಅಡಿಯಲ್ಲಿ ಅಥವಾ ಯಾವುದೇ ಇತರ ಕಾನೂನಿನ ಅಡಿಯಲ್ಲಿ ಅನುಮತಿ ಪತ್ರವನ್ನು ಅಥವಾ ನೋಂದಣಿ ಪ್ರಮಾಣ ಪತ್ರವನ್ನು ಹೊಂದಿರುವವನು ಗುರಿಯಾಗಬಹುದಾದ ಯಾವುದೇ ದಂಡಕ್ಕೆ ಪ್ರತಿಕೂಲವಾಗದಂತೆ, ಇತರ ಅನುಮತಿಪತ್ರ ಅಥವಾ ನೋಂದಣಿ ಪ್ರಮಾಣ ಪತ್ರವನ್ನು ಹೊಂದಿರುವವನಿಗೆ ತನ್ನ ಅಹವಾಲು ಹೇಳಿಕೊಳ್ಳಲು ಅವಕಾಶವನ್ನು ನೀಡಿದ ತರುವಾಯ, ಸಂದರ್ಭಾನುಸಾರ ಅನುಮತಿ ಪತ್ರವನ್ನು ಅಥವಾ ನೋಂದಣಿ ಪ್ರಮಾಣ ಪತ್ರವನ್ನು ರದ್ದುಗೊಳಿಸಬಹುದು.

16. ಹಣಕಾಸಿನ ಸಹಾಯ, ವಿದ್ಯುತ್ತಕ್ಕಿ ಸಂಪರ್ಕ ಮುಂತಾದವುಗಳನ್ನು ಪಡೆಯಲು ಅನಹಕ್ಕೆ.- ಅಧಿಸೂಚಿತ ಪ್ರದೇಶದಲ್ಲಿ ಅನುಮತಿ ಪತ್ರವನ್ನು ಹೊಂದಿರದ ಯಾವೋಬ್ಬ ವ್ಯಕ್ತಿಯು,

(ಎ) ಬಾವಿಯನ್ನು ತೋಡುವುದಕ್ಕೆ ಮತ್ತು ಅಂತರರಾಷ್ಟ್ರೀಯ ವಿಜೆನ್ಸಿಗಳ ಸರಬರಾಜನ್ನು, ವಿದ್ಯುತ್ತ ಸರಬರಾಜು ಕಂಪನಿಯಿಂದ ಅಥವಾ ಯಾವುದೇ ಇತರ ಪ್ರಾಧಿಕಾರದಿಂದ ಪಡೆಯಲು;

(ಬಿ) ಅನುಮತಿಪತ್ರವನ್ನು ಪಡೆಯದೆ ಬಾವಿಯಿಂದ ನೀರೆತ್ತುವುದಕ್ಕೆ ವಿದ್ಯುತ್ತಕ್ಕಿ ಸರಬರಾಜನ್ನು, ವಿದ್ಯುತ್ತ ಸರಬರಾಜು ಕಂಪನಿಯಿಂದ ಅಥವಾ ಯಾವುದೇ ಇತರ ಪ್ರಾಧಿಕಾರದಿಂದ ಪಡೆಯಲು;

(ಸಿ) ರೈತನಾಗಿರುವವನು ಮತ್ತು ಅಧಿಸೂಚಿತ ಪ್ರದೇಶಗಳಲ್ಲಿ ಸಿಂಪರಣೆ ಅಥವಾ ಹನಿ ನೀರಾವರಿ ಸಾಧನೆಗಳನ್ನು ಅಳವಡಿಸಿಕೊಂಡಿರದವನಾಗಿರುವವನು ಸರಬರಾಜದಿಂದ ಯಾವುದೇ ಸಹಾಯಧನ (ಸಿಬ್ಬಡಿ) ಅಥವಾ ಮೌಲ್ಯಾಹಂಕನವನ್ನು ಪಡೆಯಲು,

- ಅನಹಕ್ಕನಾಗಿರತಕ್ಕದ್ದು.

17. ಅಂತರರಾಷ್ಟ್ರೀಯ ಪ್ರಾಧಿಕಾರದ ಅಧಿಕಾರಗಳು.- (1) ಪ್ರಾಧಿಕಾರವು ಅಥವಾ ಈ ಬಗ್ಗೆ ಅದರಿಂದ ಲಿಖಿತದ ಅಧಿಕಾರ ಪಡೆದ ಯಾವೋಬ್ಬ ವ್ಯಕ್ತಿಯು ಈ ಮುಂದಿನ ಅಧಿಕಾರಗಳನ್ನು ಹೊಂದಿರತಕ್ಕದ್ದು:-

(ಎ) ಯಾವುದೇ ಸ್ವತಿನೊಳಕ್ಕೆ ಯಾವುದೇ ಸಮಂಜಸ ಸಮಯದಲ್ಲಿ ಪ್ರವೇಶಿಸುವುದು ಮತ್ತು ಸಂಬಂಧಿಸಿದ ಭೂಮಿಯ ಅಥವಾ ಭೂಮಿಯ ಮೇಲ್ತ್ಯಾಯಲ್ಲಿ ಅಥವಾ ಭೂಮಿಯ ಅಂತರಾಳದಲ್ಲಿ ಇರುವ ನೀರಿನ ಪರಿಶೀಲನೆ ಮಾಡುವುದು ಹಾಗೂ ಅದರ ಯಾವುದೇ ಅಳತೆಯನ್ನು ತೆಗೆದುಕೊಳ್ಳುವುದು;

- (ಬಿ) ನಿರ್ಮಿಸಲಾದ ಅಥವಾ ಕೊರೆಯಲಾದ ಅಥವಾ ಈಗಾಗಲೇ ಕೊರೆದಿರುವ ಬಾವಿಯನ್ನು ಮತ್ತು ಅದರಿಂದ ಅಗೆದು ತೆಗೆದ ಮಣಿ ಹಾಗೂ ಇತರ ವಸ್ತುಗಳನ್ನು ಪರೀಕ್ಷಿಸುವುದು;
- (ಸಿ) ಅಂಥ ಬಾವಿಯಿಂದ ಹೊರತೆಗೆದ ಅಂಥ ಮಣಿನ ಅಥವಾ ಇತರ ವಸ್ತುಗಳ ಅಥವಾ ನೀರಿನ ಮಾದರಿಗಳನ್ನು ಪಡೆಯುವುದು;
- (ಡಿ) ಬಾವಿಯನ್ನು ಕೊರೆಯುತ್ತಿರುವ ಅಥವಾ ತೋಡುತ್ತಿರುವ ವ್ಯಕ್ತಿಯು ಅದರಿಂದ ತೆಗೆದ ಮಣಿನ ಅಥವಾ ಯಾವುದೇ ವಸ್ತುಗಳ ಮಾದರಿಯನ್ನು, ಕೆಲಸವನ್ನು ಮೂರಣಗೊಳಿಸಿದ ಅಥವಾ ಬಿಟ್ಟುಬಿಟ್ಟು ದಿನಾಂಕದಿಂದ ಮೂರು ತಿಂಗಳಿಗೆ ಏರದಂಥ ಅವಧಿಯವರೆಗೆ, ನಿಯಮಿಸಲಾದ ರೀತಿಯಲ್ಲಿ ಪ್ರಾಧಿಕಾರವು ನಿರ್ದಿಷ್ಟಪಡಿಸಬಹುದಾದಂತೆ ಇಡೀಕೆಂದು ಮತ್ತು ಸಂರಕ್ಷಿಸಬೇಕೆಂದು ಲಿಖಿತ ಆದೇಶ ನೀಡುವುದು ಮತ್ತು ಆ ತರುವಾಯ ಅಂಥ ವ್ಯಕ್ತಿಯ ಹಾಗೆ ಅಗತ್ಯ ಪಡಿಸಿದ್ದನ್ನು ಪಾಲಿಸತಕ್ಕದ್ದು;
- (ಇ) ಈ ಅಧಿನಿಯಮದ ಉದ್ದೇಶಗಳನ್ನು ಕಾರ್ಯಗತಗೊಳಿಸಲು ಸಂಬಂಧಿಸಿದ ದಾಖಲೆ ಅಥವಾ ದಸ್ತಾವೇಚುಗಳ ಪ್ರತಿಗಳನ್ನು ಪರೀಕ್ಷಿಸುವುದು ಮತ್ತು ಪಡೆಯುವುದು ಹಾಗೂ (ಕೊರೆಯುತ್ತಿರುವ ಅಥವಾ ತೋಡುತ್ತಿರುವ ಅಥವಾ ತೋಡಿದ ಬಾವಿಯ ವ್ಯಾಸ ಅಥವಾ ಆಳ, ಎಷ್ಟು ಆಳ ಅಗೆದಾಗ ನೀರು ಸಿಕ್ಕಿತು ಹಾಗೂ ತದನಂತರ ಯಾವ ಆಳಕ್ಕೆ ನೀರು ತುಂಬಿ ನಿಂತಿತು, ಬಾವಿಯನ್ನು ತೋಡುತ್ತಿರುವಾಗ ಸಿಕ್ಕ ವಿವಿಧ ಭೂ ಪದರುಗಳ ಮಾದರಿ ಮತ್ತು ನೀರಿನ ಗುಣಮಟ್ಟ ಇವುಗಳು ಒಳಗೊಂಡಂತೆ) ಯಾವುದೇ ಮಾಹಿತಿಯನ್ನು ಪಡೆಯಲು ಅವಶ್ಯಕವಾದ ಯಾವುದೇ ಪ್ರಶ್ನೆಯನ್ನು ಕೇಳುವುದು ;
- (ಎಫ್) ಅಂತರ್ಜಾಲದ ಯಾವೋಬ್ಬ ಬಳಕೆದಾರನು ಅಥವಾ ಬಾವಿ ಕೊರೆಯುವ ಅಥವಾ ತೋಡುವ ಏಜೆನ್ಸಿಯು ನಿಯಮಿಸಬಹುದಾದಂಥ ಮಾಹಿತಿಯನ್ನು ಅಥವಾ ವರದಿಗಳನ್ನು ಅಂಥ ನಮೂನೆಯಲ್ಲಿ ಅಂಥ ಕಾಲಾಂತರಗಳಲ್ಲಿ ಮತ್ತು ಅಂಥ ವಿವರಗಳೊಂದಿಗೆ ಒದಗಿಸಬೇಕೆಂದು ಅಗತ್ಯಪಡಿಸುವ ಒಂದು ನೋಟೆಸನ್ನು ಜಾರಿ ಮಾಡುವುದು ಅಥವಾ ಜಾರಿ ಮಾಡುವಂತೆ ಮಾಡುವುದು ಮತ್ತು ಹಾಗೆ ಜಾರಿ ಮಾಡಿದಾಗ ಆ ಬಳಕೆದಾರನು ಅಥವಾ ಬಾವಿ ಕೊರೆಯುವ ಅಥವಾ ತೋಡುವ ಏಜೆನ್ಸಿಯು ಅಗತ್ಯ ಪಡಿಸಿದಂಥ ಅಂಶಗಳನ್ನು ಪಾಲಿಸತಕ್ಕದ್ದು;
- (ಜಿ) ನೀರಿನ ಬಳಕೆಯ ಆಡಳಿತವನ್ನು ಸರಿಯಾಗಿ ಮಾಡಲು ಅಥವಾ ಅಂತರ್ಜಾಲ ಬಳಕೆದಾರನು ಈ ಅಧಿನಿಯಮದ ಉಪಬಂಧಗಳನ್ನು ಅಥವಾ ಅದರ ಅಡಿಯಲ್ಲಿ ರಚಿಸಿದ ನಿಯಮಗಳನ್ನು ಪಾಲಿಸುತ್ತಿಲ್ಲ ಎಂದು ನಂಬಲು ಕಾರಣಗಳಿಧರೆ ಅಥವಾ ಯಾವುದೇ ಇತರ ಸೂಕ್ತ ಕಾರಣಗಳಿಗಾಗಿ ಅವಶ್ಯಕವಿದರೆ ಜಲ ಮಾಪನ ಸಾಧನವನ್ನು ಆಳವಡಿಸುವಂತೆ ಅಂತರ್ಜಾಲ ಬಳಕೆದಾರನನ್ನು ಅಗತ್ಯಪಡಿಸುವುದು:
ಪರಂತು, ಅಂತರ್ಜಾಲ ಬಳಕೆದಾರನು ತನಗೆ ನೀಡಿದ ನಿರ್ದೇಶನಗಳನ್ನು ಮೂವತ್ತು ದಿನಗಳ ಅವಧಿಯೊಳಗೆ ಪಾಲಿಸದಿದ್ದಲ್ಲಿ, ಪ್ರಾಧಿಕಾರವು ತಾನಾಗಿಯೇ ಅಂಥ ಜಲ ಮಾಪನ ಸಾಧನವನ್ನು ಆಳವಡಿಸಬಹುದು ಮತ್ತು ಹಾಗೆ ಪಾಲಿಸಲು ತಣ್ಣಿದ ಅಂತರ್ಜಾಲ ಬಳಕೆದಾರನಿಂದ ವೆಚ್ಚಿಸಿ ವಸೂಲು ಮಾಡಬಹುದು.
- (ಎಚ್) ಕಾನೂನುಬಾಹಿರವಾಗಿ ಬಾವಿಯನ್ನು ಕೊರೆಯಲು ಅಥವಾ ತೋಡಲು ಮತ್ತು ಅಂತರ್ಜಾಲವನ್ನು ತೆಗೆಯಲು ಉಪಯೋಗಿಸಿದ ಯಾವುದೇ ಯಂತ್ರೋಪಕರಣಗಳನ್ನು ಜಾಫ್ರಾಮಾಡುವುದು ಮತ್ತು ನಿರ್ವಹಿಸಲಾದ ಕಾಮಗಾರಿಯನ್ನು ಭಾಗಶಃ ಅಥವಾ ಮೂರಣವಾಗಿ ನಾಶಪಡಿಸುವುದು.

(ಇ) ಈ ಅಧಿನಿಯಮದ ಉಪಭಂಧಗಳನ್ನು ಮತ್ತು ಅದರ ಅಡಿಯಲ್ಲಿ ರಚಿಸಿದ ನಿಯಮಗಳನ್ನು ಪಾಲಿಸದ ಯಾವೋಬ್ಬ ಅಂತರ್ಜಾಲ ಬಳಕೆದಾರನನ್ನು ಯಾವುದೇ ಅಂತರ್ಜಾಲವನ್ನು ಮೇಲೆ ತೆಗೆಯುವುದನ್ನು ನಿಲ್ಲಿಸಬೇಕೆಂದು, ಅದಕ್ಕೆ ವಿದ್ಯುತ್ ಸರಬರಾಜನ್ನು ಕಿರುಹಾಕಬೇಕೆಂದು ಅಥವಾ ಈ ಅಧಿನಿಯಮದ ಅಥವಾ ಅದರ ಅಡಿಯಲ್ಲಿ ರಚಿಸಿದ ನಿಯಮಗಳ ಮೇರೆಗೆ ಕಾನೂನು ಬಾಹಿರವೆಂದು ಕಂಡುಬಂದ ಯಾವುದೇ ಹೃಡಾಲೀಕ್ ಕಾಮಗಾರಿಯನ್ನು ವಶಪಡಿಸಿಕೊಳ್ಳಬೇಕೆಂದು ಅಗತ್ಯಪಡಿಸುವುದು:

ಪರಂತು, ಅಂತರ್ಜಾಲ ಬಳಕೆದಾರನು ತನಗೆ ನೀಡಿದ ನಿರ್ದೇಶನಗಳನ್ನು ಅಂಥ ಕಡ್ಡಾಯ ಕೋರಿಕೆಯನ್ನು ಹೊರಡಿಸಿದ ದಿನಾಂಕದಿಂದ ಅರವತ್ತು ದಿನಗಳ ಅವಧಿಯೊಳಗೆ ಪಾಲಿಸದಿದ್ದಲ್ಲಿ, ಪ್ರಾಧಿಕಾರವು ತಾನಾಗಿಯೇ ಅವಶ್ಯಕ ಕಾಮಗಾರಿಯನ್ನು ಕೈಗೊಳ್ಳಬಹುದು ಮತ್ತು ಕಾನೂನುಬಾಹಿರ ಅಂತರ್ಜಾಲ ಬಳಕೆದಾರನಿಂದ ಅದರ ವೆಚ್ಚವನ್ನು ವಸೂಲು ಮಾಡಬಹುದು.

(ಇಂ) ಈ ಅಧಿನಿಯಮದ ಅಡಿಯಲ್ಲಿನ ಅಪರಾಧವನ್ನು ಮಾಡಲಾಗಿದೆ ಅಥವಾ ಮಾಡಲಾಗುತ್ತಿದೆ ಎಂದು ತಾನು ನಂಬಲು ಕಾರಣಗಳಿರುವ ಯಾವುದೇ ಸ್ಫ್ರೇಷನ್ನು ತಾನು ಅವಶ್ಯಕವೆಂದು ಭಾವಿಸಬಹುದಾದಂಥ ನೆರವಿನೊಂದಿಗೆ ಎಲ್ಲಾ ಸೂಕ್ತ ಸಮಯದಲ್ಲಿ ಪ್ರವೇಶಿಸುವುದು ಮತ್ತು ಶೋಧಿಸುವುದು ಮತ್ತು ಅಪರಾಧವನ್ನು ಮಾಡಿದ ಅಥವಾ ಮಾಡುತ್ತಿರುವ ವ್ಯಕ್ತಿಗೆ ಮೂವತ್ತು ದಿನಗಳಿಗೆ ಏರದ ಒಂದು ನಿರ್ದಿಷ್ಟ ಅವಧಿಯಲ್ಲಿ ಅಂತರ್ಜಾಲವನ್ನು ತೆಗೆಯದಂತೆ ಅಥವಾ ಬಳಸದಂತೆ ಲಿಖಿತದಲ್ಲಿ ಆದೇಶಿಸುವುದು;

(ಕೆ) ಈ ಅಧಿನಿಯಮದ ಅಥವಾ ಅದರ ಅಡಿಯಲ್ಲಿ ರಚಿಸಿದ ನಿಯಮಗಳ ಉದ್ದೇಶಗಳನ್ನು ಈಡೇರಿಸುವುದಕ್ಕಾಗಿ ನಿಯಮಿಸಬಹುದಾದ ಅಥವಾ ಅವಶ್ಯಕವಾಗಬಹುದಾದಂಥ ಇತರ ಅಧಿಕಾರಗಳನ್ನು ಚಲಾಯಿಸುವುದು.

(2) (1)ನೇ ಉಪ-ಪ್ರಕರಣದಿಂದ ಪ್ರದರ್ಶನಾದ ಅಧಿಕಾರಗಳು, ಬಾಹಿ ಕೊರೆಯುವ ಅಥವಾ ಶೋಷುವ ಅಂತರ್ಜಾಲವನ್ನು ಹೊರತೆಗೆದು ಬಳಸುವ ಕಾರ್ಯವು ನಡೆಯುತ್ತಿರುವಂತಹ ಯಾವುದೇ ಅವರಣದ ಬಾಗಿಲನ್ನು ಮುರಿದು ತೆರೆಸುವ ಅಧಿಕಾರವನ್ನು ಒಳಗೊಂಡಿರುತ್ತದೆ:

ಪರಂತು, ಬಾಗಿಲನ್ನು ಮುರಿದು ತೆರೆಸುವ ಅಧಿಕಾರವನ್ನು, ಆವರಣದ ಮಾಲೀಕ ಅಥವಾ ಆವರಣದಲ್ಲಿ ಅನುಭೋಗ ಹೊಂದಿರುವ ಯಾವೋಬ್ಬ ಇತರೆ ವ್ಯಕ್ತಿಯು, ಒಳಗಡೆ ಹಾಜರಿದ್ದಲ್ಲಿ ಹಾಗೂ ಬಾಗಿಲು ತೆಗೆಯಿರಿ ಎಂದು ಕೇಳಿದಾಗಲೂ ತೆರೆಯಲು ನಿರಾಕರಿಸಿದ್ದಲ್ಲಿ ಮಾತ್ರ ಚಲಾಯಿಸತಕ್ಕದ್ದು.

(3) ದಂಡ ಪ್ರತ್ಯೇಕ ಸಂಹಿತೆ, 1973ರ (1974ರ ಕೇಂದ್ರ ಅಧಿನಿಯಮ 2) ಉಪಭಂಧಗಳು ಸಾಧ್ಯವಾದಷ್ಟು ಮಣಿಗೆ, ಸದರಿ ಸಂಹಿತೆಯ 93ನೇ ಪ್ರಕರಣದ ಅಡಿಯಲ್ಲಿ ಹೊರಡಿಸಿದ ವಾರಂಟ್ ಪತ್ರದ ಅಡಿಯಲ್ಲಿ ಮಾಡಿದ ಯಾವುದೇ ಶೋಧನೆ ಅಥವಾ ವಶಪಡಿಸಿಕೊಳ್ಳುವಿಕೆಗೆ ಅನ್ವಯಿಸುವ ರೀತಿಯಲ್ಲಿಯೇ ಈ ಪ್ರಕರಣದ ಅಡಿಯಲ್ಲಿನ ಯಾವುದೇ ಶೋಧನೆ ಅಥವಾ ವಶಪಡಿಸಿಕೊಳ್ಳುವುದಕ್ಕೆ ಅನ್ವಯಿಸತಕ್ಕದ್ದು.

(4) ಪ್ರಾಧಿಕಾರವು, (1)ನೇ ಉಪ ಪ್ರಕರಣದ (ಎಚ್) ವಿಂಡದ ಅಡಿಯಲ್ಲಿ ಯಾವುದೇ ಯಂತ್ರೋಪಕರಣವನ್ನು ಅಥವಾ ಸಾಧನವನ್ನು ವಶಪಡಿಸಿಕೊಂಡರೆ ಅದು ಆದಷ್ಟು ಬೇಗನೆ, ಆ ಅಪರಾಧದ ವಿಚಾರಣೆ ನಡೆಸಲು ಅಧಿಕಾರ ವ್ಯಾಪ್ತಿಯಲ್ಲಿ ಮ್ಯಾಜಿಸ್ಟ್ರೇಟರಿಗೆ ಹಾಗೆ ವಶಪಡಿಸಿಕೊಂಡದ್ದಕ್ಕೆ ಸಂಬಂಧಿಸಿ ಮಾಹಿತಿ ನೀಡತಕ್ಕದ್ದು ಮತ್ತು ಅದರ ಅಭಿರುಕ್ತಗಾಗಿ ಅವರ ಆದೇಶವನ್ನು ಪಡೆಯತಕ್ಕದ್ದು.

ಅಧ್ಯಾಯ - III

ನಿರ್ಧಿಗಳು, ಲೆಕ್ಕಪತ್ರಗಳು ಮತ್ತು ಲೆಕ್ಕ ಪರಿಶೋಧನೆ

18. ಪ್ರಾಧಿಕಾರದ ನಿರ್ಧಿಗಳು.— (1) ಪ್ರಾಧಿಕಾರವು, ಕೆನಾರ್ಕಟ ಅಂತರ್ಜಾಲ ನಿರ್ದಿ ಎಂದು ಕರೆಯಲಾಗುವ ಒಂದು ಪ್ರತ್ಯೇಕ ನಿರ್ಧಿಯನ್ನು ಹೊಂದಿರತಕ್ಕದ್ದು ಮತ್ತು ನಿರ್ವಹಿಸಿಕೊಂಡು ಬರತಕ್ಕದ್ದು, ಹಾಗೂ ಅದಕ್ಕೆ ಈ ಮುಂದಿನದನ್ನು ಜಮೆ ಮಾಡತಕ್ಕದ್ದು,—

(ಎ) ಸರ್ಕಾರದಿಂದ ಕಾಲಕಾಲಕ್ಕೆ ಅನುದಾನ ಅಥವಾ ಸಾಲದ ರೂಪದಲ್ಲಿ ಅಥವಾ ಅನ್ಯಥಾ ಪ್ರಾಧಿಕಾರದ, ವಿಲೆ ಸುಫರ್ದಿಸಲ್ಪಿರಸಲಾದ ಅಂಥ ಮೊಬಿಲಿಸು;

(ಬಿ) ಕೇಂದ್ರ ಸರ್ಕಾರದಿಂದ ಸ್ವೀಕರಿಸಿದ ಅನುದಾನಗಳು ಮತ್ತು ಸಾಲಗಳು;

(ಸಿ) ಹಣಕಾಸು ಏಜೆನ್ಸಿಗಳಿಂದ ಪ್ರಾಧಿಕಾರವು ಸರ್ಕಾರದ ಮೂರ್ಚಸಹಮತಿ ಪಡೆದು ಎತ್ತಿದ ಸಾಲಗಳು;

(ಡಿ) ವಿಧಿಸಲಾದ ಯಾವುದೇ ಶುಲ್ಕಗಳು, ವೆಚ್ಚಗಳು ಮತ್ತು ಜುಲ್ಯಾನೆಗಳ ಮೂಲಕ ಬಂದ ವರಮಾನ;

(ಇ) ಇತರ ಯಾವುದೇ ಮೂಲಗಳಿಂದ ಪ್ರಾಧಿಕಾರವು ಸ್ವೀಕರಿಸಿದಂಥ ಇತರ ಮೊಬಿಲಿಸು;

(2) ಪ್ರಾಧಿಕಾರದ ಸಿಬ್ಬಂದಿಗೆ ವೇತನದ ಸೂಕ್ತ ಶ್ರೇಣಿಯೊಂದಿಗೆ ತಾತ್ಕಾಲಿಕವಾಗಿ ಅಥವಾ ಖಾಯಂ ಆಗಿ ಮಾಡುವ ಎಲ್ಲಾ ಹೊಸ ನೇಮಕಾತಿಗಳನ್ನು ಮತ್ತು ಹೊಸ ವಾಹನಗಳ ಶಿರೀದಿಗಳನ್ನು ಸರ್ಕಾರದ ಸಹಮತಿ ಪಡೆದು ಮಾಡತಕ್ಕದ್ದು;

(3) ಪ್ರಾಧಿಕಾರವು, ಸರ್ಕಾರದ ಅನುಮೋದನೆಯೊಂದಿಗೆ ಕ್ಯಾರ್ಕಾರಿಕೆ, ವಾಣಿಜ್ಯ ಮತ್ತು ಮನೋರಂಜನ ಉದ್ದೇಶಗಳಿಗಾಗಿ ತೆಗೆಯಲಾದ ಅಂತರ್ಜಾಲದ ಪ್ರಮಾಣದ ಮೇಲೆ ನಿಯಮಿಸಬಹುದಾದಂಥ ರೀತಿಯಲ್ಲಿ ಸೂಕ್ತ ದರಗಳನ್ನು ವಿಧಿಸಬಹುದು.

(4) ನಿರ್ಧಿಯನ್ನು ನಿಯಮಿಸಬಹುದಾದಂಥ ರೀತಿಯಲ್ಲಿ, ಅಧಿನಿಯಮನದ ಉದ್ದೇಶಗಳಿಗಾಗಿ ವಿನಿಯೋಗಿಸತಕ್ಕದ್ದು.

(5) ನಿರ್ಧಿಯನ್ನು ನಿಯಮಿಸಬಹುದಾದಂಥ ರೀತಿಯಲ್ಲಿ ತೇವಣಿ ಇಡತಕ್ಕದ್ದು ಮತ್ತು ಅಂಥ ರೀತಿಯಲ್ಲಿ ಹಣ ತೆಗೆಯತಕ್ಕದ್ದು.

19. ಪ್ರಾಧಿಕಾರದ ಬಜೆಟ್.— ಪ್ರಾಧಿಕಾರವು, ಪ್ರತಿವರ್ಷವು ನಿಯಮಿಸಬಹುದಾದಂಥ ನಮೂನೆಯಲ್ಲಿ ಮತ್ತು ಅಂಥ ಕಾಲದಲ್ಲಿ, ಅಧಿನಿಯಮದ ಆಡಳಿತದ ಸಂಬಂಧದಲ್ಲಿ ಮುಂದಿನ ಆರ್ಥಿಕ ವರ್ಷಕ್ಕಾಗಿ ಪ್ರಾಧಿಕಾರದ ಅಂದಾಜು ಸ್ವೀಕೃತಿಗಳು ಮತ್ತು ವೆಚ್ಚಗಳನ್ನು ತೋರಿಸುವ ಒಂದು ಬಜೆಟ್ ಸಿದ್ಧಪಡಿಸತಕ್ಕದ್ದು ಮತ್ತು ನಿಯಮಿಸಬಹುದಾದಂಥ ಸಂಖ್ಯೆಯ ಅದರ ಪ್ರತಿಗಳನ್ನು ಸರ್ಕಾರಕ್ಕೆ ಸಲ್ಲಿಸತಕ್ಕದ್ದು.

20. ಲೆಕ್ಕಪತ್ರಗಳು ಮತ್ತು ಲೆಕ್ಕ ಪರಿಶೋಧನೆ.— (1) ಪ್ರಾಧಿಕಾರವು, ನಿಜವಾದ ಮತ್ತು ಸರಿಯಾದ ಲೆಕ್ಕಪತ್ರಗಳನ್ನು ಮತ್ತು ಸಂಬಂಧಪಟ್ಟ ಇತರ ದಾಖಲೆಗಳನ್ನು ಇಡತಕ್ಕದ್ದು ಮತ್ತು ನಿಯಮಿಸಬಹುದಾದಂಥ ನಮೂನೆಯಲ್ಲಿ ಜಮಾ ವಿಚುಪಟ್ಟಿಯೂ ಸೇರಿದಂತೆ ವಾರ್ಷಿಕ ಲೆಕ್ಕಪತ್ರ ವಿವರಪಟ್ಟಿಯನ್ನು ಸಿದ್ಧಪಡಿಸಲಕ್ಕದ್ದು.

(2) ಪ್ರಾಧಿಕಾರದ ಲೆಕ್ಕಪತ್ರಗಳನ್ನು, ರಾಜ್ಯ ಲೆಕ್ಕಪತ್ರ ನಿಯಂತ್ರಕರು ಪ್ರತಿವರ್ಷ ಲೆಕ್ಕ ಪರಿಶೋಧನೆ ಮಾಡತಕ್ಕದ್ದು ಮತ್ತು ವಾರ್ಷಿಕ ಲೆಕ್ಕಪತ್ರ ವಿವರಪಟ್ಟಿಯ ಪ್ರತಿಯನ್ನು ಲೆಕ್ಕ ಪರಿಶೋಧಕರ ವರದಿ ಪ್ರತಿಯೊಂದಿಗೆ ಪ್ರತಿವರ್ಷ ಸರ್ಕಾರಕ್ಕೆ ಕಳುಹಿಸತಕ್ಕದ್ದು.

21. ವಾರ್ಷಿಕ ವರದಿ.- ಪ್ರಾಧಿಕಾರವು, ವರ್ಷದ ಕಾರ್ಯಕಲಾಪಗಳ ವರದಿಯನ್ನು ಪ್ರತಿವರ್ಷವೂ ಸಿದ್ಧಪಡಿಸತಕ್ಕದ್ದು ಮತ್ತು ಸರ್ಕಾರಕ್ಕೆ ಆ ವರದಿಯನ್ನು ನಿಯಮಿಸಬಹುದಾದಂಥ ರೀತಿಯಲ್ಲಿ ಅಂಥ ದಿನಾಂಕದಂದು ಅಥವಾ ಅದಕ್ಕೂ ಮೊದಲೇ ಸಲ್ಲಿಸತಕ್ಕದ್ದು ಮತ್ತು ಸರ್ಕಾರವು ಅದನ್ನು ರಾಜ್ಯ ವಿಧಾನ ಮಂಡಳದ ಪ್ರತಿಯೊಂದು ಸದನದ ಮುಂದೆ ಇರಿಸುವಂತೆ ಮಾಡತಕ್ಕದ್ದು.

ಅಧ್ಯಾಯ - IV

ಮಳೆ ನೀರಿನ ಕೊಯ್ಲು

22. ಅಂತರ್ಜಾಲದ ಮರುಮೂರಣಕ್ಕೆ ಮಳೆನೀರಿನ ಕೊಯ್ಲು.- (1) ಅಂತರ್ಜಾಲದ ಪರಿಸ್ಥಿತಿಯನ್ನು ಸುಧಾರಿಸಲು, ಪ್ರಾಧಿಕಾರವು, ರಾಜ್ಯದಲ್ಲಿ ಮರುಮೂರಣಕ್ಕೆ ಯೋಗ್ಯವಾದ ಪ್ರದೇಶಗಳನ್ನು ಗುರುತಿಸತಕ್ಕದ್ದು. ಪ್ರಾಧಿಕಾರವು, ಗ್ರಾಮೀಣ ಪ್ರದೇಶಗಳಲ್ಲಿ ಸಮುದ್ರಾಯದ ಭಾಗವಹಿಸುವಿಕೆಯ ಮೂಲಕ ಅಂತರ್ಜಾಲ ಮರುಮೂರಣಕ್ಕೆ ಅನುಕೂಲ ಮಾಡಿಕೊಡುವಂತೆ ಜಲವಿಭಾಜಕ ಪ್ರದೇಶ ನಿರ್ವಹಣೆಯನ್ನು ಮೌಲ್ಯಾದಿಸತಕ್ಕದ್ದು.

(2) ಪ್ರಾಧಿಕಾರವು, ಸರ್ಕಾರದ ಸಂಬಂಧಪಟ್ಟ ಇಲಾಖೆಗಳಿಗೆ, ಅಧಿಸೂಚಿತ ಪ್ರದೇಶಗಳ ವ್ಯಾಪ್ತಿಯಲ್ಲಿ ಬರುವ ಎಲ್ಲಾ ಅಭಿವೃದ್ಧಿ ಸ್ಕ್ಯೂಮುಗಳಲ್ಲಿ ಮಳೆನೀರಿನ ಕೊಯ್ಲನ್ನು ಸೇರಿಸಬೇಕೆಂಬ ಸೂಕ್ತ ನಿರ್ದೇಶನಗಳನ್ನು ನೀಡತಕ್ಕದ್ದು.

(3) ಅಧಿಸೂಚಿತ ಪ್ರದೇಶಗಳಿಂದ ಪಟ್ಟಣ ಪ್ರದೇಶಗಳಲ್ಲಿ, ಪ್ರಾಧಿಕಾರವು, ನಿಯಮಿಸಲಾದ ರೀತಿಯಲ್ಲಿ, 100 ಚದರ ಮೀಟರು ಅಥವಾ ಅದಕ್ಕೂ ಹೆಚ್ಚು ವಿಸ್ತಾರವಿರುವ ಎಲ್ಲಾ ವಾಸಸ್ಥಳ, ವಾಣಿಜ್ಯ ಮತ್ತು ಇತರ ಆವರಣಗಳಲ್ಲಿ ಮಳೆ ನೀರಿನ ಕೊಯ್ಲನ ಸೂಕ್ತ ರಚನೆಗಳನ್ನು ಕಟ್ಟಬೇಕೆಂದು ನಿರ್ದೇಶನಗಳನ್ನು ನೀಡತಕ್ಕದ್ದು.

(4) ಸಂಬಂಧಿಸಿದದ ಕಾನೂನುಗಳಲ್ಲಿ ಏನೇ ಇದ್ದರೂ, ಪೌರನಿಗಮ ಅಥವಾ ಸಂದರ್ಭಾನುಸಾರ ಯಾವುದೇ ಇತರ ಸ್ಥಳೀಯ ಪ್ರಾಧಿಕಾರವು 100 ಚದರ ಮೀಟರುಗಳ ಪ್ರದೇಶ ಅಥವಾ ಅದಕ್ಕೂ ಹೆಚ್ಚಿನ ಪ್ರದೇಶದಲ್ಲಿ ನಿರ್ಮಿಸುವ ಕಟ್ಟಡದ ನಿರ್ಮಾಣಕ್ಕೆ ಅನುಮೋದನೆಯನ್ನು ನೀಡುವ ಸಂದರ್ಭದಲ್ಲಿ ಕಟ್ಟಡ ನಕಾಶೆಯಲ್ಲಿ ಮೇಲ್ಮೈವರ್ಣಿಯಲ್ಲಿ ಬೀಳುವ ಮಳೆ ನೀರಿನ ಕೊಯ್ಲಿಗೆ ಬೇಕಾದ ನಿರ್ಮಿತಿಗಳನ್ನು ಒದಗಿಸುವಂತೆ ಷರತ್ತನ್ನು ವಿಧಿಸತಕ್ಕದ್ದು ಹಾಗೂ ಈ ಸಂಬಂಧದಲ್ಲಿ ನೀಡಿದ ನಿರ್ದೇಶನಗಳನ್ನು ಪಾಲಿಸಿದ ತರುವಾಯ ನೀರು ಮತ್ತು ವಿದ್ಯುತ್ ಖಾಯಂ ಸಂಪರ್ಕಗಳನ್ನು ಒದಗಿಸತಕ್ಕದ್ದು.

(5) ಪ್ರಾಧಿಕಾರವು, ಮಳೆ ನೀರಿನ ಕೊಯ್ಲು ಮತ್ತು ಅಂತರ್ಜಾಲದ ಕೃತಕ ಮರುಮೂರಣದ ಬಗ್ಗೆ ಸರ್ಕಾರದ ಏಜನ್ಸಿಗಳು / ಸರ್ಕಾರೇತರ ಸಂಪರ್ಕಗಳು (ಎನ್‌ಜಿಎಸ್‌ಗಳು) ಸ್ವಯಂಸೇವಾ ಸಂಸ್ಥೆಗಳು (ವಿಂಗಳು) / ವಿದ್ಯಾ ಸಂಸ್ಥೆಗಳು / ಕ್ರೀಗಾರಿಕೆಗಳು / ಕಾರ್ಯಕರ್ತರ ವ್ಯಕ್ತಿಗಳ ಮೂಲಕ ಸಮೂಹ ಅರಿವನ್ನು ಮತ್ತು ತರಬೇತಿ ಕಾರ್ಯಕ್ರಮಗಳನ್ನು ಉತ್ತೇಜಿಸಲು ಕ್ರಮಗಳನ್ನು ತೆಗೆದುಕೊಳ್ಳತಕ್ಕದ್ದು.

(6) ಪ್ರಾಧಿಕಾರವು ನೀರು ಸಂರಕ್ಷಣೆ ಮತ್ತು ಮಳೆನೀರು ಕೊಯ್ಲು/ಮರುಭೂತಿ ಯೋಜನೆಗಳನ್ನು ಅನುಸರಿಸುತ್ತಿರುವ ರೈತರಿಗ ಮೌಲ್ಯಾದಾರಕಗಳು/ಸಹಾಯಧನವನ್ನು ವಿಸ್ತರಿಸುವುದಕ್ಕೆ ಕ್ರಮಗಳನ್ನು ಕೇಗೊಳ್ಳತಕ್ಕದ್ದು.

23. ಅಧಿಕಾರ ಮತ್ತು ಕರ್ತವ್ಯಗಳ ಪ್ರತ್ಯಾಯೋಜನೆ.- ಪ್ರಾಧಿಕಾರವು, ಸಾಮಾನ್ಯ ಅಥವಾ ವಿಶೇಷ ಆದೇಶದ ಮೂಲಕ ಮತ್ತು ಅಂಥ ಷರತ್ತುಗಳಿಗೆ ಮತ್ತು ನಿಬಂಧನೆಗಳಿಗೆ ಒಳಪಟ್ಟ ಈ ಅಧಿನಿಯಮದ ಅಡಿಯಲ್ಲಿನ ಎಲ್ಲಾ ಅಥವಾ ಯಾವುದೇ ಅಧಿಕಾರಗಳನ್ನು ಅಂಥ ಆದೇಶದಲ್ಲಿ ಈ ಸಂಬಂಧದಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ, ಅದರ ಯಾರೇ ಅಧಿಕಾರಿಗಳು ಮತ್ತು ನೌಕರರು ಅಧಿಕಾರ ಅಂಥ ಇತರ ಅಧಿಕಾರಿಗಳು ಸಹ ಚಲಾಯಿಸಬಹುದೆಂದು ನಿರ್ದೇಶಿಸಬಹುದು.

24. ಅಧಿನಿಯಮದ ಉಲ್ಲಂಘನೆಗೆ ಸಂಬಂಧಪಟ್ಟ ಮಾಹಿತಿಯನ್ನು ಸಾರ್ವಜನಿಕರು ನೀಡುವುದು.- (1) ಈ ಅಧಿನಿಯಮದ ಯಾವುದೇ ಉಪಬಂಧಗಳ ಉಲ್ಲಂಘನೆಯಾಗಿವೆ ಎಂದು ಅರಿತ ಯಾವೊಬ್ಬ ವ್ಯಕ್ತಿಯು ಆ ಬಗ್ಗೆ ಪ್ರಾಧಿಕರಕ್ಕೆ ಬರೆದು ತಿಳಿಸಬಹುದು.

(2) ಅಂಥ ಮಾಹಿತಿಯನ್ನು ಸ್ವೀಕರಿಸಿದ ಮೇಲೆ, ಪ್ರಾಧಿಕಾರವು ವಿಚಾರಣೆ ನಡೆಸಿ ಅಂಥ ಉಲ್ಲಂಘನೆಗೆ ಸಂಬಂಧಪಟ್ಟಂತೆ ಈ ಅಧಿನಿಯಮದ ಅಡಿಯಲ್ಲಿ ಕ್ರಮಕ್ಕೆಗೊಳ್ಳಬಹುದು.

25. ಭೂ-ಕಂದಾಯದ ಬಾಕಿಯಂತೆ ಬಾಕಿಗಳ ವಸೂಲಿ.- ಪ್ರಾಧಿಕಾರಕ್ಕೆ ಬರಬೇಕಾದ ಯಾವುದೇ ಮೊತ್ತವನ್ನು ಅದರ ಸಂದಾಯಕ್ಕಾಗಿ ನಿಗದಿಪಡಿಸಲಾದ ಕಾಲದೊಳಗೆ ಸಂದಾಯ ಮಾಡದಿದ್ದಾಗಲೆಲ್ಲಾ ಅದನ್ನು ನಿಯಮಿಸಬಹುದಾದಂಥ ದರಗಳ, ಬಡ್ಡಿಯೋಂದಿಗೆ ಭೂ-ಕಂದಾಯದ ಬಾಕಿಗಳಂತೆ ವಸೂಲಿ ಮಾಡತಕ್ಕದ್ದು.

26. ಮಾಹಿತಿ ಮತ್ತು ವಿವರ ಪತ್ರಗಳ ಪ್ರಕಟಣೆಯ ಮೇಲೆ ನಿರ್ಬಂಧ.- ಅಂತರ್ಜಾಲದ ಯಾವೊಬ್ಬ ಬಳಕೆದಾರನು, 17ನೇ ಪ್ರಕರಣದ (1)ನೇ ಉಪಪ್ರಕರಣದ (ಸಿ) ಖಂಡದ ಅಡಿಯಲ್ಲಿ ಶೇಗೆದುಕೊಂಡ ಯಾವುದೇ ಮಾದರಿಯನ್ನು ಆ ಪ್ರಕರಣದ (1)ನೇ ಉಪ-ಪ್ರಕರಣದ (ಎಫ್) ಖಂಡದ ಅಡಿಯಲ್ಲಿ ಅವನು ಒದಗಿಸಿದ ಯಾವುದೇ ಇತರ ಮಾಹಿತಿ ಅಥವಾ ವಿವರ ಪತ್ರವನ್ನು ರಹಸ್ಯವೆಂದು ಪರಿಗಳಿಸಲು ಪ್ರಾಧಿಕಾರಕ್ಕೆ ಲಿಖಿತ ಸೂಚನೆಯನ್ನು ನೀಡಬಹುದು ಮತ್ತು ಆಗ ಪ್ರಾಧಿಕಾರವು, (ರಾಜ್ಯ ಸರ್ಕಾರದ ಅಧಿಕಾರಿಯಲ್ಲದ) ಯಾವ ವ್ಯಕ್ತಿಗೂ ಆ ಮಾದರಿ ಅಥವಾ ಇತರ ಮಾಹಿತಿಯನ್ನು ಅಥವಾ ವಿವರ ಪತ್ರವನ್ನು, ಅದರಲ್ಲಿ ಜಲಸಂಪನ್ಮೂಲ ಮತ್ತು ನೀರಿನ ಸರಬರಾಜು ಮತ್ತು ಭೂವೈಜ್ಞಾನಿಕ, ಸ್ಥಿತಿಗತಿ ಕುರಿತು ಮಾಹಿತಿ ಒಳಗೊಂಡಿರುವವ್ಯಾರ ಮಟ್ಟಿಗೆ ಹೊರತು ಪ್ರಕಟಪಡಿಸಲು ಅಥವಾ ತೋರಿಸಲು, ನೋಟೀಸು ನೀಡಿದ ವ್ಯಕ್ತಿಯು ಅದಕ್ಕೆ ಅನುಮತಿ ನೀಡಬೇಕು, ಅವಕಾಶ ನೀಡತಕ್ಕದ್ದಲ್ಲ.

27. ಆದೇಶಗಳ ಜಾರಿ.- (1) 17ನೇ ಪ್ರಕರಣದ (1)ನೇ ಉಪ-ಪ್ರಕರಣದ (ಡಿ) ಖಂಡದ ಅಡಿಯಲ್ಲಿನ ಪ್ರತಿಯೋಂದು ಆದೇಶ ಮತ್ತು ಆ ಪ್ರಕರಣದ (1)ನೇ ಉಪ-ಪ್ರಕರಣದ (ಎಫ್) ಖಂಡದ ಅಡಿಯಲ್ಲಿನ ಪ್ರತಿಯೋಂದು ನೋಟೀಸನ್ನು ಯಾವ ಹೆಸರಿಗೆ ವಿಳಾಸ ಬರೆದು ನೀಡಲಾಗಿದೆಯೋ ಆ ಯಾವೊಬ್ಬ ವ್ಯಕ್ತಿಗೆ ಅದರ ಜಾರಿಯನ್ನು.-

(ಎ) ಸದರಿ ಆದೇಶದ ಅಥವಾ ನೋಟೀಸಿನ ಒಂದು ಪ್ರತಿಯನ್ನು ಅಂಥ ವ್ಯಕ್ತಿಗೆ ಕೊಡುವ ಅಥವಾ ಸಲ್ಲಿಸುವ ಮೂಲಕ; ಅಥವಾ

(ಬಿ) ಅಂಥ ವ್ಯಕ್ತಿಯು ಕಾಣ ಸಿಗದಿದ್ದಲ್ಲಿ, ಆದೇಶದ ಅಥವಾ ನೋಟೀಸಿನ ಒಂದು ಪ್ರತಿಯನ್ನು ತಿಳಿದು ಬಂದ ಅವನ ಕೊನೆಯ ವಾಸ ಸ್ಥಳದ ಅಥವಾ ವ್ಯವಹಾರ ನಡೆಸುತ್ತಿದ್ದ ಸ್ಥಳದ ಯಾವುದೇ ಎದ್ದು ಕಾಣುವ ಭಾಗಕ್ಕೆ ಅಂಟಿಸುವ ಮೂಲಕ ಅಥವಾ ಆದೇಶ ಅಥವಾ ನೋಟೀಸನ್ನು ಅವನ ಕುಟುಂಬದ ವಯಸ್ಸು ಪುರುಷ ಸದಸ್ಯ ಅಥವಾ ಸೇವಕನಿಗೆ ವಶಾವಣೆ ಮಾಡುವ ಮೂಲಕ ಅಥವಾ ಒಪ್ಪಿಸುವ ಮೂಲಕ

ಅಧ್ವರಾ ಭಾವಿಯನ್ನು ಹೊರೆಯಲಾಗುತ್ತಿರುವ ಅಧ್ವರಾ ತೋಡಲಾಗುತ್ತಿರುವ ಜಮೀನು ಅಧ್ವರಾ ಕಟ್ಟಡದ ಯಾವುದೇ ಎದ್ದುಕಾಣಿವ ಭಾಗದ ಮೇಲೆ ಅಂಟಿಸುವಂತೆ ಮಾಡುವ ಮೂಲಕ

- ಜಾರಿಗೊಳಿಸತಕ್ಕದ್ದು.

(2) ಆದೇಶ ಅಧ್ವರಾ ನೋಟಿಸನ್ನು ಯಾರ ಮೇಲೆ ಜಾರಿಗೊಳಿಸಬೇಕಾಗಿದೆಯೋ ಆ ವ್ಯಕ್ತಿಯು ಒಬ್ಬ ಅಪ್ಪಾಪ್ತ ವಯಸ್ಸನಾಗಿದ್ದಲ್ಲಿ, (1)ನೇ ಉಪ-ಪ್ರಕರಣದಲ್ಲಿ ಉಪಬಂಧಿಸಲಾದ ರೀತಿಯಲ್ಲಿ ಅವನ ಮೋಷಕನ ಮೇಲೆ ಜಾರಿಗೊಳಿಸಿದರೆ ಅದನ್ನು ಅಪ್ಪಾಪ್ತ ವಯಸ್ಸನಿಗೇ ಜಾರಿಗೊಳಿಸಲಾಗಿದೆ ಎಂಬುದಾಗಿ ಭಾವಿಸತಕ್ಕದ್ದು.

28. ಪರಿಹಾರವನ್ನು ಕ್ಷೇಮು ಮಾಡಲು ನಿಷೇಧ.- ಕೈಗೊಂಡ ಯಾವುದೇ ಕ್ರಮದಿಂದಾಗಿ ತನಗೆ ಉಂಟಾದ ಯಾವುದೇ ಹಾನಿ ಕುರಿತು ಯಾವ ವ್ಯಕ್ತಿಯೂ ಸರ್ಕಾರದಿಂದ ನಷ್ಟ ಭರ್ತೀಯನ್ನು ಅಧ್ವರಾ ಪರಿಹಾರವನ್ನು ಕ್ಷೇಮು ಮಾಡಲು ಹಕ್ಕುಳ್ಳವನಾಗಿರತಕ್ಕದ್ದಲ್ಲಿ.

29. ಪ್ರಾಧಿಕಾರದ ಸದಸ್ಯರು ಮತ್ತು ನೋಕರರು ಸಾರ್ವಜನಿಕ ನೋಕರಾಗಿರುವುದು.- ಪ್ರಾಧಿಕಾರದ ಎಲ್ಲಾ ಸದಸ್ಯರು ಮತ್ತು ನೋಕರರು, ಈ ಅಧಿನಿಯಮದ ಉಪಬಂಧಗಳನ್ನು ಅಧ್ವರಾ ಅದರಡಿಯಲ್ಲಿ ರಚಿಸಿದ ಯಾವವೇ ನಿಯಮಗಳನ್ನು ಅನುಸರಿಸಿ ಕಾರ್ಯನಿರ್ವಹಿಸುತ್ತಿರುವಾಗ ಅಧ್ವರಾ ಕಾರ್ಯನಿರ್ವಹಿಸುತ್ತಿದ್ದಾರೆಂದು ತಾತ್ಪರ್ಯವಾದಾಗ ಅವರು ಭಾರತದಂಡ ಸಂಹಿತೆ, 1860ರ 21ನೇ ಪ್ರಕರಣದ ಅಧ್ರ ವ್ಯಾಪ್ತಿಯಲ್ಲಿ ಸಾರ್ವಜನಿಕ ನೋಕರರೆಂದು ಭಾವಿಸತಕ್ಕದ್ದು.

30. ಸದ್ವಾಪನೆಯಿಂದ ಕೈಗೊಂಡ ಕ್ರಮಕ್ಕೆ ರಕ್ಷಣೆ.- ಈ ಅಧಿನಿಯಮದ ಅಡಿಯಲ್ಲಿ ಅಧ್ವರಾ ಅದರ ಅಡಿಯಲ್ಲಿ ರಚಿಸಲಾದ ಯಾವುದೇ ನಿಯಮದ ಅಡಿಯಲ್ಲಿ ಸದ್ವಾಪನೆಯಿಂದ ಕೈಗೊಂಡ ಅಧ್ವರಾ ಕೈಗೊಳ್ಳಲು ಉದ್ದೇಶಿಸಿದ ಯಾವುದೇ ಕ್ರಮಕ್ಕಾಗಿ ಸರ್ಕಾರದ, ಪ್ರಾಧಿಕಾರದ, ಪ್ರಾಧಿಕಾರದ ಅಧ್ಯಕ್ಷರ ಅಧ್ವರಾ ಇತರ ಸದಸ್ಯರ ಅಧ್ವರಾ ಸರ್ಕಾರದ ಯಾವೋಬ್ಬ ಇತರ ಅಧಿಕಾರಿಯ ಅಧ್ವರಾ ಪ್ರಾಧಿಕಾರದ ಯಾವೋಬ್ಬ ಅಧಿಕಾರಿ ಅಧ್ವರಾ ಇತರ ನೋಕರನ ವಿರುದ್ಧ ದಾವೆ, ಅಧಿಯೋಜನೆ ಅಧ್ವರಾ ಇತರ ಕಾನೂನು ವ್ಯವಹರಣೆಯನ್ನು ಹೂಡಲು ಅವಕಾಶ ಇರತಕ್ಕದ್ದಲ್ಲಿ.

31. ಅಪರಾಧಗಳ ಸಂಜ್ಞಾನ ಮತ್ತು ಅಧಿವಿಚಾರಣೆ.- (1) ಈ ಅಧಿನಿಯಮದ ಅಡಿಯಲ್ಲಿ ದಂಡನೀಯವಾದ ಯಾವುದೇ ಅಪರಾಧದ ಸಂಜ್ಞಾನವನ್ನು, ಈ ಸಂಬಂಧದಲ್ಲಿ ಪ್ರಾಧಿಕಾರವು ಅಧಿಕಾರ ನೀಡಬಹುದಂಥ ಅಧಿಕಾರಿಯು, ಪ್ರಾಧಿಕಾರದ ಮೂರ್ವ ಮಂಜೂರಾತಿ ಪಡೆದು ನೀಡಿದ ಫಿರ್ಯಾದಿನ ಮೇಲೆ ಹೊರತು, ಯಾವುದೇ ನ್ಯಾಯಾಲಯವು ತೆಗೆದುಹೊಳ್ಳತಕ್ಕದ್ದಲ್ಲಿ.

(2) ಮೆಟ್ರೋಪಾಲಿಟನ್ ಮ್ಯಾಜಿಸ್ಟ್ರೇಟ್ ಅಧ್ವರಾ ಪ್ರಥಮದರ್ಜೆ ನ್ಯಾಯಿಕ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯದ ದರ್ಜೆಗಿಂತ ಕಡಿಮೆ ದರ್ಜೆಯ ಯಾವ ನ್ಯಾಯಾಲಯವೂ ಈ ಅಧಿನಿಯಮದ ಅಡಿಯಲ್ಲಿನ ಯಾವುದೇ ಅಪರಾಧದ ವಿಚಾರಣೆ ನಡೆಸತಕ್ಕದ್ದಲ್ಲಿ.

32. ಅಪರಾಧಗಳು ಮತ್ತು ದಂಡಗಳು.- (1) ಯಾವೋಬ್ಬ ಅಂತರರಾಜ್ಯ ಬಳಕೆದಾರನು ಅಧ್ವರಾ ಭಾವಿ ಹೊರೆಯುವ/ತೋಡುವ ಏಜೆನ್ಸಿಯು,-

(ಎ) ಪ್ರಾಧಿಕಾರಕ್ಕೆ ಅಧ್ವರಾ ಅದರಿಂದ ಅಧಿಕಾರ ಪಡೆದ ಯಾವೋಬ್ಬ ಇತರ ವ್ಯಕ್ತಿಗೆ ಈ ಅಧಿನಿಯಮದ ಅಡಿಯಲ್ಲಿನ ಯಾವುದೇ ಅಧಿಕಾರಗಳನ್ನು ಚಲಾಯಿಸಲು ಅಡ್ಡಪಡಿಸಿದರೆ, ಅಧ್ವರಾ

(ಬಿ) 17ನೇ ಪ್ರಕರಣದ (1)ನೇ ಉಪ-ಪ್ರಕರಣದ (ಎಫ್) ವಿಂಡದ ಅಡಿಯಲ್ಲಿ ಯಾವುದೇ ಮಾಹಿತಿ ಅಧ್ವರಾ ವಿವರ ಪತ್ರವನ್ನು ಒದಗಿಸಲು ಅಗತ್ಯಪಡಿಸಲಾಗಿದ್ದು.-

- (i) ಅಂಥ ಮಾಹಿತಿ ಅಥವಾ ವಿವರಪತ್ರವನ್ನು ಒದಗಿಸಲು ಉದ್ದೇಶ ಮೂರ್ಚಕವಾಗಿ ನಿರಾಕರಿಸಿದರೆ ಅಥವಾ ಕಾನೂನು ಬಿಧ್ಯ ಕಾರಣವಿಲ್ಲದೇ ಉಪೇಕ್ಷಿಸಿದರೆ ; ಅಥವಾ
- (ii) ಯಾವುದೇ ಮಾಹಿತಿ ಅಥವಾ ವಿವರ ಪತ್ರವನ್ನು ಅದು ಸುಳ್ಳ ಎಂಬುದಾಗಿ ತಿಳಿದೂ ಉದ್ದೇಶ ಮೂರ್ಚಕವಾಗಿ ಒದಗಿಸಿದರೆ ಅಥವಾ ಒದಗಿಸಲು ಕಾರಣನಾದರೆ ;

- ಇದು ಸಾಮಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಯಾನೆಗೆ ಮತ್ತು / ಅಥವಾ ಆರು ತಿಂಗಳುಗಳ ಅವಧಿಗೆ ವಿಸ್ತರಿಸಬಹುದಾದ ಕಾರಾವಾಸ ಶೀಕ್ಷೆಗೆ ಅಥವಾ ಅವೇರಡಕ್ಕೂ ಗುರಿಯಾಗತಕ್ಕದ್ದು. ಉಲ್ಲಂಘನೆಯು ಮುಂದುವರಿದ ಸಂದರ್ಭದಲ್ಲಿ ಮತ್ತು ತರುವಾಯದ ವಿಫಲತೆ ಅಥವಾ ಉಲ್ಲಂಘನೆಯ ಸಂದರ್ಭದಲ್ಲಿ ಹಾಗೆ ಆ ವಿಫಲತೆಯು ಅಥವಾ ಉಲ್ಲಂಘನೆಯು ಮುಂದುವರೆದ ಪ್ರತಿದಿನಕ್ಕೆ ನೂರು ರೂಪಾಯಿಗಳಿಗೆ ವಿಸ್ತರಿಸಬಹುದಾದ ಹೆಚ್ಚಿನ ಜುಲ್ಯಾನೆಯೊಂದಿಗೆ ದಂಡಿತನಾಗತಕ್ಕದ್ದು.

(2) ಪ್ರಾಧಿಕಾರದಿಂದ ಅನುಮತಿಯನ್ನು ಪಡೆಯದೆ ಬಾವಿಯನ್ನು ಕೊರೆಯುವುದಕ್ಕೆ/ ತೋಡುವುದಕ್ಕೆ ತೋಡಗಿರುವ ಯಾವೋಬ್ಬ ವ್ಯಕ್ತಿಯು, ಇದು ಸಾಮಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದಂಥ ಜುಲ್ಯಾನೆ ಅಥವಾ ಆರು ತಿಂಗಳುಗಳವರೆಗೆ ವಿಸ್ತರಿಸಬಹುದಾದಂಥ ಕಾರಾವಾಸ ಅಥವಾ ಇವೆರಡೂ ದಂಡನೆಗೆ ಗುರಿಯಾಗತಕ್ಕದ್ದು. ಹಾಗೆ ಉಲ್ಲಂಘಿಸಿ ಹೊದೆದ ಅಥವಾ ತೋಡಿದ ಬಾವಿಯನ್ನು ಹಾಗೂ ಕೊರೆಯುವ/ತೋಡುವ ಉಪಕರಣಗಳನ್ನು ಪ್ರಾಧಿಕಾರವು ಅಥವಾ ಈ ಅಧಿನಿಯಮದ ಅಡಿಯಲ್ಲಿಯ ಯಾವುವೇ ಅಧಿಕಾರಗಳನ್ನು ಚಲಾಯಿಸುವುದಕ್ಕಾಗಿ ಅದು ಅಧಿಕಾರ ನೀಡಿರುವಂಥ ಇತರ ಯಾವೋಬ್ಬ ವ್ಯಕ್ತಿಯು, ನಿಯಮಿಸಬಹುದಾದಂಥ ರೀತಿಯಲ್ಲಿ ಸರ್ಕಾರದ ವಶಕ್ಕೆ ತೆಗೆದುಕೊಳ್ಳಬಹುದು ಮತ್ತು ಮುಟ್ಟುಗೋಲು ಹಾಕಿಕೊಳ್ಳಬಹುದು.

(3) ಬಾವಿ ಕೊರೆಯುವ ಅಥವಾ ತೋಡುವ ಏಜೆನ್ಸಿಯಲ್ಲದ, ನೋಂದಣಿಯಲ್ಲದೆ, ಅಧಿಸೂಚಿತ ಪ್ರದೇಶದಲ್ಲಿ, ಅನುಮತಿಯಿಲ್ಲದೆ ಬಾವಿಯನ್ನು ಕೊರೆಯುವ ಅಥವಾ ತೋಡುವ ಅಥವಾ ನೀರನ್ನು ಹೊರತೆಗೆಯುವುದನ್ನು ಮುಂದುವರೆಸುವ ಯಾವೋಬ್ಬ ಇತರ ವ್ಯಕ್ತಿಯು, ಮೇಲಿನ (1) ಮತ್ತು (2)ನೇ ಉಪ ಪ್ರಕರಣಗಳಲ್ಲಿ ನಮೂದಿಸಿರುವುಗಳನ್ನು ಹೊರತುಪಡಿಸಿ, ಈ ಅಧಿನಿಯಮದ ಇತರ ಯಾವುವೇ ಉಪಬಂಧಗಳನ್ನು ಅಥವಾ ಅದರಡಿಯಲ್ಲಿ ರಚಿಸಿದ ಯಾವುವೇ ನಿಯಮಗಳನ್ನು ಅಥವಾ ಅನುಮತಿ ಪತ್ರದ ಷರತ್ತುಗಳನ್ನು ಉಲ್ಲಂಘಿಸಿದರೆ ಅಥವಾ ಪಾಲಿಸಲು ವಿಫಲನಾದರೆ, ಅವನು ಎರಡು ಸಾಮಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದಂಥ ಜುಲ್ಯಾನೆ ಅಥವಾ ಮೂರು ತಿಂಗಳವರೆಗೆ ವಿಸ್ತರಿಸಬಹುದಾದಂಥ ಕಾರಾವಾಸ ಅಥವಾ ಅವೆರಡೂ ದಂಡನೆಗೆ ಗುರಿಯಾಗತಕ್ಕದ್ದು, ತರುವಾಯ ವಿಫಲತೆ ಅಥವಾ ಉಲ್ಲಂಘನೆಯ ಅಥವಾ ಅವು ಮುಂದುವರಿದ ಸಂದರ್ಭದಲ್ಲಿ ಹಾಗೆ ಉಲ್ಲಂಘಿಸಿ ತೋಡಿದ ಬಾವಿಯನ್ನು ಹಾಗೂ ಬಾವಿ ತೋಡುವ ಉಪಕರಣಗಳನ್ನು ಪ್ರಾಧಿಕಾರವು ಅಥವಾ ಈ ಅಧಿನಿಯಮದ ಅಡಿಯಲ್ಲಿಯ ಇತರ ಯಾವುವೇ ಅಧಿಕಾರಗಳನ್ನು ಚಲಾಯಿಸಲು ಅದು ಅಧಿಕಾರ ನೀಡಿದ ಯಾವೋಬ್ಬ ಇತರ ವ್ಯಕ್ತಿಯು ನಿಯಮಿಸಬಹುದಾದ ರೀತಿಯಲ್ಲಿ ಸರ್ಕಾರದ ವಶಕ್ಕೆ ತೆಗೆದುಕೊಳ್ಳಬಹುದು ಅಥವಾ ಮುಟ್ಟುಗೋಲು ಹಾಕಿಕೊಳ್ಳಬಹುದು.

(4) ಮೇಲಿನ (1)ನೇ ಉಪಪ್ರಕರಣದಲ್ಲಿ ನಮೂದಿಸಿರುವುದನ್ನು ಹೊರತುಪಡಿಸಿ, ಈ ಅಧಿನಿಯಮದ ಯಾವುವೇ ಇತರ ಉಪಬಂಧಗಳನ್ನು ಅಥವಾ ಅದರಡಿಯಲ್ಲಿ ರಚಿಸಿದ ಯಾವುವೇ ನಿಯಮಗಳನ್ನು ಅಥವಾ ನೋಂದಣಿ ಪ್ರಮಾಣ ಪತ್ರದ ಷರತ್ತುಗಳನ್ನು ಉಲ್ಲಂಘಿಸಿದ ಅಥವಾ ಪಾಲಿಸಲು ವಿಫಲನಾದ ಯಾವೋಬ್ಬ ಬಾವಿ ತೋಡುವ ವ್ಯಕ್ತಿ ಅಥವಾ ಕೊರೆಯುವ/ತೋಡುವ ಏಜೆನ್ಸಿಯ ಹತ್ತು ಸಾಮಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದಂಥ ಜುಲ್ಯಾನೆ ಅಥವಾ ಒಂದು ವರ್ಷದವರೆಗೆ ವಿಸ್ತರಿಸಬಹುದಾದಂಥ ಅವಧಿಯ ಕಾರಾವಾಸದ ದಂಡನೆಗೆ ಗುರಿಯಾಗತಕ್ಕದ್ದು. ತರುವಾಯದ ಮತ್ತು ಮುಂದುವರಿದ ವಿಫಲತೆ ಅಥವಾ ಉಲ್ಲಂಘನೆಯ ಸಂದರ್ಭದಲ್ಲಿ ಹಾಗೆ ಉಲ್ಲಂಘಿಸಿ ತೋಡಿದ ಬಾವಿಯನ್ನು ಹಾಗೂ

ಬಾವಿ ಕೊರೆಯುವ/ತೋಡುವ ಉಪಕರಣಗಳನ್ನು ಪ್ರಾಧಿಕಾರವು ಅಥವಾ ಈ ಅಧಿನಿಯಮದ ಅಡಿಯಲ್ಲಿ ಯಾವುದೇ ಅಧಿಕಾರಗಳನ್ನು ಜಳಾಯಿಸಲು ಅದರಿಂದ ಅಧಿಕಾರ ಪಡೆದ ಯಾವೋಬ್ಬಿ ಇತರ ವ್ಯಕ್ತಿಯು, ನಿಯಮಿಸಬಹುದಾದಂಥ ರೀತಿಯಲ್ಲಿ ಸರ್ಕಾರದ ವಶಕ್ಕೆ ತೆಗೆದುಕೊಳ್ಳಬಹುದು ಅಥವಾ ಮುಟ್ಟುಗೋಲು ಹಾಕಿಕೊಳ್ಳಬಹುದು.

33. ಅಪರಾಧಗಳ ರಾಜಿ.- (1) ಪ್ರಾಧಿಕಾರವು ಅಥವಾ ಈ ಸಂಬಂಧದಲ್ಲಿ ಪ್ರಾಧಿಕಾರದಿಂದ ಸಾಮಾನ್ಯ ಅಥವಾ ವಿಶೇಷ ಆದೇಶದ ಮೂಲಕ ಅಧಿಕಾರ ಪಡೆದ ಯಾವೋಬ್ಬಿ ಅಧಿಕಾರಿಯು, ವ್ಯವಹರಣೆಗಳು ಪ್ರಾರಂಭವಾಗುವ ಮುಂಚೆ ಅಥವಾ ತರುವಾಯ ಈ ಅಧಿನಿಯಮದ ಅಡಿಯಲ್ಲಿ ಅಥವಾ ಅದರ ಅಡಿಯಲ್ಲಿ ರಚನೆಲಾದ ನಿಯಮಗಳ ಅಡಿಯಲ್ಲಿ ಶಿಕ್ಷಾಹೃತವಾದ ಒಂದು ಅಪರಾಧವನ್ನು ಮಾಡಿರುವ ಅಥವಾ ಅಂಥ ಅಪರಾಧವನ್ನು ಮಾಡಿರುವನೆಂದು ಯುಕ್ತವಾಗಿ ಉಂಟಾಗಿರುವ ಅಪರಾಧವನ್ನು ಮಾಡಿರುವ ಅಂಥ ಅಪರಾಧದ ಬಗ್ಗೆ ರಾಜಿಯ ರೂಪದಲ್ಲಿ ನಿಯಮಿಸಬಹುದಾದಂಥ ಮೊಬಿಲಿಗನ್ನು ಸ್ವೀಕರಿಸಬಹುದು.

(2) ಅಪರಾಧದ ಬಗ್ಗೆ ರಾಜಿಮಾಡಿಕೊಂಡಿರುವಲ್ಲಿ, ಅಪರಾಧಿಯು ಅಭಿರಕ್ಷೆಯಲ್ಲಿದ್ದರೆ, ಅವನನ್ನು ಬಿಡುಗಡೆ ಮಾಡತಕ್ಕದ್ದು ಮತ್ತು ರಾಜಿ ಮಾಡಿಕೊಳ್ಳಲಾದ ಅಪರಾಧಕ್ಕೆ ಸಂಬಂಧಿಸಿದಂತೆ ಅವನ ವಿರುದ್ಧವಾಗಿ ಮುಂದಿನ ಯಾವ ಕ್ರಮವನ್ನೂ ತೆಗೆದುಕೊಳ್ಳತಕ್ಕದ್ದಲ್ಲ.

34. ಕಂಪನಿಗಳಿಂದ ಅಪರಾಧಗಳು.- (1) ಈ ಅಧಿನಿಯಮದ ಮೇರೆಗೆ ಅಪರಾಧವನ್ನು ಮಾಡಿದ ವ್ಯಕ್ತಿಯು ನಿಗಮಿತವಾಗಿರುವ ಅಥವಾ ನಿಗಮಿತವಾಗಿರುವ ಒಂದು ಕಂಪನಿಯಾಗಿದ್ದರೆ, ಅಪರಾಧ ನಡೆದ ಕಾಲದಲ್ಲಿ ಕಂಪನಿಯ ಆಡಳಿತವನ್ನು ಹೊಂದಿದ್ದ ಮತ್ತು ಅದರ ವ್ಯವಹಾರಗಳನ್ನು ನಡೆಸುವ ಬಗ್ಗೆ ಕಂಪನಿಗೆ ಹೊಣೆಗಾರನಾಗಿದ್ದ ಪ್ರತಿಯೋಬ್ಬಿ ವ್ಯಕ್ತಿಯನ್ನು ಹಾಗೂ ಕಂಪನಿಯನ್ನು ಆ ಅಪರಾಧದ ಬಗ್ಗೆ ತಪ್ಪಿತಸ್ಥರೆಂದು ಭಾವಿಸತಕ್ಕದ್ದು ಮತ್ತು ಅವರು ತಮ್ಮ ವಿರುದ್ಧ ವ್ಯವಹರಣೆ ನಡೆಸುವುದಕ್ಕೆ ಹಾಗೂ ಅದಕ್ಕನುಗುಣವಾಗಿ ದಂಡನೆಗೆ ಗುರಿಯಾಗತಕ್ಕದ್ದು:

ಪರಂತು, ಈ ಉಪ-ಪ್ರಕರಣದಲ್ಲಿ ಇರುವುದು ಯಾವುದೂ, ಅಪರಾಧವು ತನ್ನ ಗಮನಕ್ಕೆ ಬರದೇ ನಡೆಯಿತೆಂದು ಅಥವಾ ಅಂಥ ಅಪರಾಧವು ನಡೆಯುವುದನ್ನು ತಡೆಗಟ್ಟಲು ತಾನು ಎಲ್ಲಾ ಯುಕ್ತ ಜಾಗರೂಕತೆಯನ್ನು ವಹಿಸಿದ್ದೆನೆಂದು ಅಂಥ ವ್ಯಕ್ತಿಯು ರುಜುವಾತುಪಡಿಸಿದರೆ, ಅಂಥ ಯಾವೋಬ್ಬಿ ವ್ಯಕ್ತಿಯನ್ನು ಈ ಅಧಿನಿಯಮದ ಅಡಿಯಲ್ಲಿ ಯಾವುದೇ ದಂಡನೆಗೆ ಗುರಿಯಾಗುವಂತೆ ಮಾಡತಕ್ಕದ್ದಲ್ಲ.

(2) (1)ನೇ ಉಪ-ಪ್ರಕರಣದಲ್ಲಿ ಏನೇ ಇದ್ದರೂ, ಈ ಅಧಿನಿಯಮದ ಅಡಿಯಲ್ಲಿನ ಅಪರಾಧವನ್ನು ಕಂಪನಿಯ ಮಾಡಿರುವಲ್ಲಿ ಮತ್ತು ಆ ಅಪರಾಧವು ಆ ಕಂಪನಿಯ ಯಾವೋಬ್ಬಿ ನಿದೇಶಕನ, ವ್ಯವಸ್ಥಾಪಕನ, ಕಾರ್ಯದರ್ಶಿಯ ಅಥವಾ ಇತರ ಅಧಿಕಾರಿಯ ಸಮೃತಿಯಿಂದ ನಡೆಯಿತೆಂದು ಅಥವಾ ಪರೋಕ್ಷ ಸಮೃತಿಯಿಂದ ನಡೆಯಿತೆಂದು ಅಥವಾ ಆ ಅಪರಾಧ ನಡೆಯುವುದಕ್ಕೆ ಅವನ ಯಾವುದೇ ನಿಲ್ದಾರ್ತಿ ಕಾರಣವೆಂದು ರುಜುವಾತು ಆದಲ್ಲಿ, ಅಂಥ ನಿದೇಶಕನು, ವ್ಯವಸ್ಥಾಪಕನು, ಕಾರ್ಯದರ್ಶಿಯ ಅಥವಾ ಇತರ ಅಧಿಕಾರಿಯ ಸಹ ಅಂಥ ಅಪರಾಧದ ದೋಷಿಯಿಂದು ಭಾವಿಸತಕ್ಕದ್ದು ಮತ್ತು ಅವನು ತನ್ನ ವಿರುದ್ಧ ವ್ಯವಹರಣೆ ನಡೆಸುವುದಕ್ಕೆ ಹಾಗೂ ಅದಕ್ಕನುಗುಣವಾಗಿ ದಂಡಿತನಾಗುವುದಕ್ಕೆ ಗುರಿಯಾಗತಕ್ಕದ್ದು.

ವಿವರಣೆ : ಈ ಪ್ರಕರಣದ ಉದ್ದೇಶಗಳಾಗಿ.-

(ಎ) “ಕಂಪನಿ” ಎಂದರೆ, ಒಂದು ನಿಗಮಿತ ನಿಕಾಯ ಮತ್ತು ಅದು ಘರ್ಮಾನನ್ನು ಅಥವಾ ವ್ಯಕ್ತಿಗಳ ಇತರ ಸಂಘವನ್ನು ಒಳಗೊಳ್ಳುತ್ತದೆ ; ಮತ್ತು

(ಬಿ) ಫೋನ್ ಸಂಬಂಧದಲ್ಲಿ “ನಿರ್ದೇಶಕ” ಎಂದರೆ, ಆ ಫೋನ್ ಒಬ್ಬ ಪಾಲುದಾರ.

35. ಸಿವಿಲ್ ನ್ಯಾಯಾಲಯಗಳ ಅಧಿಕಾರ ವ್ಯಾಪ್ತಿಗೆ ಪ್ರತಿಷೇಧ.— ಈ ಅಧಿನಿಯಮದ ಮೂಲಕ ತೀವ್ರಾನ ಕೈಗೊಳ್ಳಲು ರಾಜ್ಯ ಸರ್ಕಾರಕ್ಕೆ ಅಥವಾ ಪ್ರಾಧಿಕಾರಕ್ಕೆ ಅಧಿಕಾರ ನೀಡಲಾದ ಯಾವುದೇ ವಿಷಯಕ್ಕೆ ಸಂಬಂಧಪಟ್ಟಂತೆ, ಯಾವುದೇ ದಾವೆ ಅಥವಾ ಇತರ ವ್ಯವಹರಣಗಳನ್ನು ಮರಸ್ತರಿಸಲು ಅಥವಾ ತೀವ್ರಾನನಿಸಲು ಯಾವುದೇ ಸಿವಿಲ್ ನ್ಯಾಯಾಲಯಕ್ಕೆ ಅಧಿಕಾರ ವ್ಯಾಪ್ತಿ ಇರತಕ್ಕದ್ದಲ್ಲ ಮತ್ತು ಈ ಅಧಿನಿಯಮದಿಂದ ಅಥವಾ ಅದರ ಅಡಿಯಲ್ಲಿ ಪ್ರದತ್ತವಾದ ಅಧಿಕಾರಗಳನ್ನು ಚಲಾಯಿಸಿ ಸರ್ಕಾರ ಅಥವಾ ಪ್ರಾಧಿಕಾರವು ಕೈಗೊಂಡ ಅಥವಾ ಕೈಗೊಳ್ಳಲು ಉದ್ದೇಶಿಸಿದ ಯಾವುದೇ ಕ್ರಮಕ್ಕೆ ಸಂಬಂಧಪಟ್ಟಂತೆ ಯಾವುದೇ ನ್ಯಾಯಾಲಯವು ಯಾವುದೇ ನಿರ್ಬಂಧಕಾಜ್ಞೆಯನ್ನು ನೀಡತಕ್ಕದ್ದಲ್ಲ.

36. ಜಲಾಂಶಿಗಳನ್ನು ಪ್ರಾಧಿಕಾರದ ನಿಧಿಗೆ ಜಮೆ ಮಾಡುವುದು.— ಈ ಅಧಿನಿಯಮದ ಅಡಿಯಲ್ಲಿ ಅಥವಾ ನ್ಯಾಯಾಲಯದ ಆದೇಶದ ಅಡಿಯಲ್ಲಿ ವಸೂಲಾದ ಎಲ್ಲಾ ಜಲಾಂಶಿಗಳನ್ನು ಪ್ರಾಧಿಕಾರದ ನಿಧಿಗೆ ಸಂದಾಯ ಮಾಡತಕ್ಕದ್ದು.

37. ಇತರ ಕಾನೂನುಗಳ ಅಡಿಯಲ್ಲಿನ ಶಿಕ್ಷೆಯ ಪ್ರತಿಷೇಧಿತವಲ್ಲ.— ಈ ಅಧಿನಿಯಮದಲ್ಲಿರುವುದು ಯಾವುದೂ, ಈ ಅಧಿನಿಯಮದ ಮೂಲಕ ಅಥವಾ ಅದರ ಅಡಿಯಲ್ಲಿ ಶಿಕ್ಷೆಗೆ ಗುರಿಯಾದ ಯಾವುದೇ ಕಾರ್ಯಕ್ಷಾಗಿ ಅಥವಾ ಹೋಪಕ್ಷಾಗಿ ತತ್ವಾಲ್ಪದಲ್ಲಿ ಜಾರಿಯಲ್ಲಿರುವ ಇತರ ಯಾವುದೇ ಕಾನೂನಿನ ಅಡಿಯಲ್ಲಿ ಯಾವೋಬ್ಬ ವ್ಯಕ್ತಿಯನ್ನು ಅಭಿಯೋಜನೆಗೆ ಗುರಿಪಡಿಸುವುದನ್ನು ಮತ್ತು ಶಿಕ್ಷಿಸುವುದನ್ನು ತಡೆಯತಕ್ಕದ್ದಲ್ಲ:

ಪರಂತು, ಯಾವೋಬ್ಬ ವ್ಯಕ್ತಿಯನ್ನು ಅದೇ ಅಪರಾಧಕ್ಷಾಗಿ ಒಂದಕ್ಕಿಂತ ಹೆಚ್ಚು ಬಾರಿ ಅಭಿಯೋಜನೆಗೆ ಗುರಿಪಡಿಸತಕ್ಕದ್ದಲ್ಲ ಮತ್ತು ಶಿಕ್ಷಿಸತಕ್ಕದ್ದಲ್ಲ.

38. ನಿಯಮಗಳ ರಚನಾಧಿಕಾರ.— (1) ರಾಜ್ಯ ಸರ್ಕಾರವು, ಅಧಿಸೂಚನೆಯ ಮೂಲಕ ಮತ್ತು ಮೂರ್ಕ ಪ್ರಕಟಣೆಯ ತರುವಾಯ ಈ ಅಧಿನಿಯಮದ ಉದ್ದೇಶಗಳನ್ನು ನೇರವೇರಿಸುವುದಕ್ಷಾಗಿ ನಿಯಮಗಳನ್ನು ರಚಿಸಬಹುದು.

(2) ವಿಶೇಷವಾಗಿ ಮತ್ತು ಮೇಲೆ ಹೇಳಲಾದ ಅಧಿಕಾರದ ಸಾಮಾನ್ಯ ಅನ್ವಯಕ್ಕೆ ಬಾಧಕವಾಗದಂತೆ ಅಂಥ ನಿಯಮಗಳು, ಈ ಮುಂದಿನ ಎಲ್ಲ ಅಥವಾ ಯಾವುದೇ ವಿಷಯಗಳಾಗಿ ಉಪಬಂಧ ಕಲ್ಪಿಸಬಹುದು, ಎಂದರೆ :—

- (ಎ) ಪ್ರಾಧಿಕಾರದ ಅಧಿಕಾರೇತರ ಸದಸ್ಯರುಗಳ ಪದಾವಧಿ ಮತ್ತು ಖಾಲಿ ಸಾಫ್ಟಾಗಳನ್ನು ಭಕ್ತಿ ಮಾಡುವ ಕ್ರಮ ಮತ್ತು ಇತರ ಸೇವಾ ಷರತ್ತುಗಳು ;
- (ಬಿ) ಪ್ರಾಧಿಕಾರದ ನೌಕರರ ಅಧಿಕಾರಗಳು ಮತ್ತು ಕರ್ತವ್ಯಗಳು ಮತ್ತು ಸೇವಾ ನಿರ್ಬಂಧನೆಗಳು ಮತ್ತು ಷರತ್ತುಗಳು ;
- (ಸಿ) 10ನೇ ಪ್ರಕರಣದ (3)ನೇ ಉಪ-ಪ್ರಕರಣದ ಅಡಿಯಲ್ಲಿ ಅಧಿಸೂಚನೆಯ ಪ್ರಕಟಣೆಯ ವಿಧಾನ ;
- (ಡಿ) 11ನೇ ಪ್ರಕರಣದ ಅಡಿಯಲ್ಲಿ ಅಜ್ಞಾಯ ನಮೂನೆ ;
- (ಇ) 11ನೇ ಪ್ರಕರಣದ ಅಡಿಯಲ್ಲಿ ಅನುಮತಿ ಪತ್ರದ ನಮೂನೆ ;
- (ಎಫ್) 12ನೇ ಪ್ರಕರಣದ (1)ನೇ ಉಪ-ಪ್ರಕರಣದ ಅಡಿಯಲ್ಲಿ ಅಜ್ಞಾಯ ನಮೂನೆ ;
- (ಜಿ) 12ನೇ ಪ್ರಕರಣದ (6)ನೇ ಉಪ ಪ್ರಕರಣದ ಅಡಿಯಲ್ಲಿ ನೋಂದಣಿ ಪ್ರಮಾಣ ಪತ್ರದ ನಮೂನೆ ;

- (ಎಚ್) 13ನೇ ಪ್ರಕರಣದ (1)ನೇ ಉಪ-ಪ್ರಕರಣದ ಅಡಿಯಲ್ಲಿ ನೋಂದಣಿ ಪ್ರಮಾಣ ಪತ್ರ ಮತ್ತು ಶುಲ್ಕಗಳ ಅರ್ಜಿಯ ನಮೂನೆ ;
- (ಬ) 13ನೇ ಪ್ರಕರಣದ (3)ನೇ ಉಪ ಪ್ರಕರಣದ ಅಡಿಯಲ್ಲಿ ನೋಂದಣಿ ಪ್ರಮಾಣ ಪತ್ರದ ನಮೂನೆ ಮತ್ತು ಶುಲ್ಕ;
- (ಜೆ) 17(1)(ಸಿ) ಪ್ರಕರಣದ ಅಡಿಯಲ್ಲಿ ಮಣಿನ ಮಾದರಿಗಳನ್ನು ಅಥವಾ ಇತರ ವಸ್ತುಗಳನ್ನು ಇಟ್ಟಕೊಳ್ಳತಕ್ಕ ಮತ್ತು ಸಂರಕ್ಷಿಸಿಕೊಂಡು ಬರತಕ್ಕ ವಿಧಾನ ;
- (ಕೆ) 17ನೇ ಪ್ರಕರಣದ (1)ನೇ ಉಪ-ಪ್ರಕರಣದ (ಎಫ್) ಖಂಡದ ಅಡಿಯಲ್ಲಿ ಮಾಹಿತಿ ಅಥವಾ ವಿವರ ಪತ್ರವನ್ನು ಸಲ್ಲಿಸತಕ್ಕ ನಮೂನೆ ಮತ್ತು ಒದಗಿಸತಕ್ಕ ಕಾಲಾಂತರ ಮತ್ತು ಅಂಥ ಮಾಹಿತಿ ಅಥವಾ ವಿವರ ಪತ್ರದಲ್ಲಿ ಒಳಗೊಂಡಿರತಕ್ಕ ವಿವರಗಳು ;
- (ಎಲ್) 41ನೇ ಪ್ರಕರಣದ (1)ನೇ ಉಪ ಪ್ರಕರಣದ ಅಡಿಯಲ್ಲಿ ಅಪೀಲು ಪ್ರಾಧಿಕಾರವನ್ನು ನಿರ್ದಿಷ್ಟಪಡಿಸುವುದು ಹಾಗೂ ಅಪೀಲು ಅರ್ಜಿಯೋಡನೆ ಇರಬೇಕಾದ ಶುಲ್ಕ ;
- (ಎಮ್) ನಿಯಮಿಸಬೇಕಾದ ಅಥವಾ ನಿಯಮಿಸಬಹುದಾದಂಥ ಯಾವುದೇ ಇತರ ವಿಷಯ.

(3) ಈ ಅಧಿನಿಯಮದ ಅಡಿಯಲ್ಲಿ ರಚಿಸಿದ ಪ್ರತಿಯೊಂದು ನಿಯಮವನ್ನು, ಅದನ್ನು ರಚಿಸಿದ ತರುವಾಯ ಸಾಧ್ಯವಾದಷ್ಟು ಬೇಗನೆ, ರಾಜ್ಯ ವಿಧಾನ ಮಂಡಳದ ಪ್ರತಿಯೊಂದು ಸದನದ ಮುಂದೆ, ಅದು ಒಂದು ಅಧಿವೇಶನ ಅಥವಾ ಎರಡು ಅಥವಾ ಹೆಚ್ಚಿನ ಅನುಕ್ರಮ ಅಧಿವೇಶನಗಳಲ್ಲಿ ಅಡಕವಾಗಬಹುದಾದ ಒಟ್ಟು ಮೂವತ್ತು ದಿನಗಳ ಅವಧಿಯವರೆಗೆ ಅಧಿವೇಶನದಲ್ಲಿರುವಾಗ ಮುಂಡಿಸತಕ್ಕದ್ದು ಮತ್ತು ಅದನ್ನು ಹಾಗೆ ಮುಂಡಿಸಿದ ಅಧಿವೇಶನ ಅಥವಾ ನಿಕಟೋತ್ತರ ಅಧಿವೇಶನಗಳು ಮುಕ್ತಾಯಗೊಳ್ಳುವುದಕ್ಕೆ ಮೊದಲು ಯಾವುದೇ ನಿಯಮವನ್ನು ರಚಿಸಲು ಅಥವಾ ಆ ನಿಯಮವನ್ನು ರಚಿಸಕೂಡದೆಂದು ಎರಡೂ ಸದನಗಳು ಒಟ್ಟಿದರೆ, ತದನಂತರ ಆ ನಿಯಮವು, ಸಂದರ್ಭಾನುಸಾರ, ಹಾಗೆ ಮಾರ್ಪಾಟಾದ ರೀತಿಯಲ್ಲಿ ಮಾತ್ರ ಪರಿಣಾಮಕಾರಿಯಾಗತಕ್ಕದ್ದು ಅಥವಾ ಪರಿಣಾಮಕಾರಿಯಾಗತಕ್ಕದ್ದಲ್ಲ. ಆದಾಗ್ಯೂ, ಅಂಥ ಯಾವುದೇ ಮಾಟ್ಟಾಟು ಅಥವಾ ರದ್ದತಿಯು ಆ ನಿಯಮದ ಅಡಿಯಲ್ಲಿ ಹಿಂದೆ ಮಾಡಲಾದ ಯಾವುದೇ ಕಾರ್ಯದ ಮಾನ್ಯತೆಗೂ ಬಾಧಕವಾಗತಕ್ಕದ್ದಲ್ಲ.

39. ವಿನಿಯಮಗಳು.- ಪ್ರಾಧಿಕಾರವು, ರಾಜ್ಯ ಸರ್ಕಾರದ ಮೂವಾನುಮೋದನೆಯೊಂದಿಗೆ, ಅಧಿಸೂಚನೆಯ ಮೂಲಕ, ಈ ಅಧಿನಿಯಮದ ಅಡಿಯಲ್ಲಿ ತನ್ನ ಪ್ರಕಾರ್ಯಗಳನ್ನು ನೇರವೇರಿಸುವುದಕ್ಕೆ ಸಂಬಂಧಪಟ್ಟಿರುವಷ್ಟು ಮಟ್ಟಿಗೆ ಈ ಅಧಿನಿಯಮದ ಉದ್ದೇಶಗಳನ್ನು ಕಾರ್ಯಗತಗೊಳಿಸಲು ಈ ಅಧಿನಿಯಮದ ಉಪಬಂಧಗಳಿಗೆ ಅಥವಾ ಅದರ ಅಡಿಯಲ್ಲಿ ರಚಿಸಿದ ನಿಯಮಗಳಿಗೆ ಅಸಂಗತವಾಗಿರದ ವಿನಿಯಮಗಳನ್ನು ರಚಿಸಬಹುದು.

40. ತೊಂದರೆಗಳನ್ನು ನಿವಾರಿಸಲು ಅಧಿಕಾರ.- (1) ಈ ಅಧಿನಿಯಮದ ಉಪಬಂಧಗಳನ್ನು ಜಾರಿಗೊಳಿಸುವಲ್ಲಿ ಯಾವುದೇ ತೊಂದರೆ ಉದ್ದೇಶಿಸಿದರೆ, ರಾಜ್ಯ ಸರ್ಕಾರವು, ಸರ್ಕಾರಿ ರಾಜ್ಯ ಪತ್ರದಲ್ಲಿ ಪ್ರಕಟಿಸಿದ ಆದೇಶದ ಮೂಲಕ ಆ ತೊಂದರೆಯನ್ನು ನಿವಾರಿಸಲು ಅಗತ್ಯವೆಂದು ಅಥವಾ ಯುಕ್ತವೆಂದು ಕಂಡು ಬರಬಹುದಾದಂಥ, ಈ ಅಧಿನಿಯಮದ ಉಪಬಂಧಗಳಿಗೆ ಅಸಂಗತವಾಗಿರದಂಥ ಉಪಬಂಧಗಳನ್ನು ರಚಿಸಬಹುದು:

ಪರಂತು, ಈ ಅಧಿನಿಯಮದ ಪ್ರಾರಂಭದ ದಿನಾಂಕದಿಂದ ಎರಡು ವರ್ಷಗಳು ಮುಕ್ತಾಯವಾದ ತರುವಾಯ ಅಂಥ ಯಾವುದೇ ಆದೇಶವನ್ನೂ ಮಾಡತಕ್ಕದ್ದಲ್ಲ.

(2) ಈ ಪ್ರಕರಣದ ಅಡಿಯಲ್ಲಿ ಮಾಡಿದ ಪ್ರತಿಯೊಂದು ಆದೇಶವನ್ನು ಅದನ್ನು ಮಾಡಿದ ತರುವಾಯ ಸಾಧ್ಯವಾದಷ್ಟು ಬೇಗನೆ ರಾಜ್ಯ ವಿಧಾನಮಂಡಳದ ಪ್ರತಿಯೊಂದು ಸದನದ ಮುಂದೆ ಮಂಡಿಸತಕ್ಕದ್ದು.

41. ಅಪೀಲುಗಳು.- (1) ಈ ಅಧಿನಿಯಮದ ಅಡಿಯಲ್ಲಿ ಪ್ರಾಧಿಕಾರದ ತೀರ್ಮಾನದಿಂದ ಅಥವಾ ಕ್ರಮದಿಂದ ಬಾಧಿತನಾದ ಯಾವೋಬ್ಬ ವ್ಯಕ್ತಿಯು, ಕೈಗೊಂಡ ಕಾರ್ಯ ಅಥವಾ ತೀರ್ಮಾನವನ್ನು ಆತನಿಗೆ ತಿಳಿಸಿದ ದಿನಾಂಕದಿಂದ ಅರವತ್ತು ದಿನಗಳ ಅವಧಿಯ ಒಳಗಾಗಿ ಹಾಗೂ ನಿಯಮಿಸಬಹುದಾದಂಥ ಶುಲ್ಕವನ್ನು ಸಂದಾಯ ಮಾಡಿದ ಮೇಲೆ, ಈ ಸಂಬಂಧದಲ್ಲಿ ಸರ್ಕಾರವು ನಿರ್ದಿಷ್ಟಪಡಿಸಬಹುದಾದಂಥ ಪ್ರಾಧಿಕರಕ್ಕೆ ಅಂಥ ಅಪೀಲನ್ನು ಸಲ್ಲಿಸಬಹುದು:

ಪರಂತು, ಅಪೀಲು ಪ್ರಾಧಿಕಾರವು ಅಪೀಲನ್ನು ನಿಗದಿತ ಸಮಯದೊಳಗೆ ಸಲ್ಲಿಸಲು ಆಗದಿರಲು ಸಾಕಷ್ಟು ಕಾರಣಗಳು ಅರ್ಜಿದಾರನಿಗೆ ಇದ್ದವೆಂದು ಮನಗಂಡರೆ ಸದರಿ ಅರವತ್ತು ದಿನಗಳ ಅವಧಿಯ ಮುಗಿದ ನಂತರವೂ ಅರ್ಜಿಯನ್ನು ಮರಸ್ತುರಿಸಬಹುದು.

(2) (1)ನೇ ಉಪ ಪ್ರಕರಣದ ಅಡಿಯಲ್ಲಿ ಅರ್ಜಿಯನ್ನು ಸ್ವೀಕರಿಸಿದ ತರುವಾಯ ಅಪೀಲು ಪ್ರಾಧಿಕಾರವು ಅರ್ಜಿದಾರನಿಗೆ ಅವಧಾರಣೆಯನ್ನು ಹೇಳಿಕೊಳ್ಳಲು ಅವಕಾಶವನ್ನು ನೀಡಿದ ತರುವಾಯ ಸಾಧ್ಯವಾದಷ್ಟು ಬೇಗನೆ ಅರ್ಜಿಯನ್ನು ವಿಲೆಮಾಡತಕ್ಕದ್ದು.

ಕನಾರ್ಟಿಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ

ಜಿ.ಕೆ.ಚೋರೇಗೌಡ
ಸರ್ಕಾರದ ಕಾರ್ಯದರ್ಶಿ
ಸಂಸದೀಯ ವ್ಯವಹಾರಗಳು ಮತ್ತು ಶಾಸನ ರಚನೆ ಇಲಾಖೆ

ನಕಾರಾತ ಮುದ್ರಣಾಲಯ, ವಿಕಾಸ ನೋಡ ಫಂಡ, ಬೆಂಗಳೂರು. (ಹಿ3) (450 ಪ್ರತಿಗೆ)

ಜಲಸಂಪನ್ಮೂಲ ಸಚಿವಾಲಯ
ಅಧಿಸೂಚನೆ
ಸಂಖ್ಯೆ:ನಿಃಇ 36 ಅಜ್ಲ 2003, ಬೆಂಗಳೂರು, ದಿನಾಂಕ:13ನೇ ಜೂನ್, 2011.

ಕನಾರ್ಟಿಕ ಅಂತರ್ಜಾಲ (ಅಭಿವೃದ್ಧಿ ಮತ್ತು ನಿರ್ವಹಣೆಯ ವಿನಿಯಮನ ಹಾಗೂ ನಿಯಂತ್ರಣ) ಅಧಿನಿಯಮ 2011 (2011ರ ಕನಾರ್ಟಿಕ ಅಧಿನಿಯಮ ಸಂಖ್ಯೆ: 25)ರ 1ನೇ ಪ್ರಕರಣ (3)ನೇ ಉಪ ಪ್ರಕರಣದಡಿ ಪ್ರದತ್ತವಾದ ಅಧಿಕಾರವನ್ನು ಚೆಲಾಯಿಸಿ ಕನಾರ್ಟಿಕ ರಾಜ್ಯ ಸರ್ಕಾರವು ಈ ಅಧಿನಿಯಮವನ್ನು ದಿನಾಂಕ: 20.06.2011 ರಿಂದ ಇಡೀ ಕನಾರ್ಟಿಕ ರಾಜ್ಯಕ್ಕೆ ಅನ್ವಯಿಸುವಂತೆ ಜಾರಿಗೆ ತರಲಾಗಿದೆ.

ಈ ಅಧಿನಿಯಮವನ್ನು ಅಧಿಸೂಚಿತ ಪ್ರದೇಶಗಳಿಗೆ ಜಾರಿಗೆ ಬರುವ ದಿನಾಂಕವನ್ನು ನಂತರ ಗೊತ್ತುಪಡಿಸಲಾಗುವುದು.

ಕನಾರ್ಟಿಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ರೋಷಾಲ್)
ಸರ್ಕಾರದ ಅಧಿನ ಕಾರ್ಯದರ್ಶಿ,
ಜಲಸಂಪನ್ಮೂಲ ಇಲಾಖೆ (ಸಣ್ಣ ನೀರಾವರಿ)
